

កតិកាសញ្ញាអន្តរជាតិ

ស្តីពី

សិទ្ធិសេដ្ឋកិច្ច សង្គមកិច្ច និងវប្បធម៌

និងពិធីសារបន្ថែម

ខែមករា ឆ្នាំ២០០៩



នេះគឺជាការបោះពុម្ពផ្សាយ ដោយការិយាល័យនៃឧត្តមស្នងការអង្គការសហប្រជាជាតិទទួលបន្ទុកសិទ្ធិមនុស្ស ក្នុងឱកាសខួបលើកទី៦០ នៃការអនុម័តសេចក្តីប្រកាសជាសកលស្តីពីសិទ្ធិមនុស្សកាលពីឆ្នាំ១៩៤៨ និងខួបលើកទី១៥នៃការអនុម័តរដ្ឋធម្មនុញ្ញ នៃព្រះរាជាណាចក្រកម្ពុជា កាលពីឆ្នាំ១៩៩៣ ។



កតិកាសញ្ញារវាងរដ្ឋាភិបាល ស្តីពី
សិទ្ធិសេដ្ឋកិច្ច សង្គមកិច្ច និងវប្បធម៌
និងពិធីសារបន្ថែម

សេចក្តីផ្តើម

មហាសន្និបាតអង្គការសហប្រជាជាតិ បានអនុម័ត កតិកាសញ្ញាអន្តរជាតិស្តីពីសិទ្ធិសេដ្ឋកិច្ច សង្គមកិច្ច និងវប្បធម៌ នៅថ្ងៃទី១៦ ខែធ្នូ ឆ្នាំ១៩៦៦ ហើយកតិកាសញ្ញានេះបានចូលជាធរមានតាមច្បាប់អន្តរជាតិ នៅថ្ងៃទី៣ ខែមករា ឆ្នាំ១៩៧៦ ។

នេះគឺជាកតិកាសញ្ញាមួយ នៃសន្ធិសញ្ញាអន្តរជាតិចំនួនពីរដែលរៀបរៀងឡើង ដើម្បីផ្តល់អានុភាពតាមផ្លូវច្បាប់ ដល់ សេចក្តីប្រកាសជាសកលស្តីពីសិទ្ធិមនុស្ស ឆ្នាំ១៩៤៨ ។ ចេតនាដំបូង គឺប្រៀបសន្ធិសញ្ញាសិទ្ធិមនុស្សតែមួយប៉ុណ្ណោះ ប៉ុន្តែការខ្វែងគំនិតនយោបាយនៅក្នុងសហគមន៍អន្តរជាតិ អាចដោះស្រាយបានដោយការព្រមព្រៀងគ្នា ពាក់ព័ន្ធនឹងសន្ធិសញ្ញាចំនួនពីរស្របគ្នា ។ អាស្រ័យហេតុនេះ កតិកាសញ្ញាអន្តរជាតិស្តីពីសិទ្ធិសេដ្ឋកិច្ច សង្គមកិច្ច និងវប្បធម៌ គឺជាកញ្ចប់ឆ្លុះឆ្លាយនឹង កតិកាសញ្ញាអន្តរជាតិ ស្តីពី សិទ្ធិពលរដ្ឋ និងសិទ្ធិនយោបាយ ។ ឯកសារទាំងពីរនេះ ពាក់ព័ន្ធនឹងតាមទម្រង់ប្រហាក់ប្រហែលគ្នា និងមានបទប្បញ្ញត្តិមធ្យមគ្នាជាច្រើន ។ ដោយរួមបញ្ចូលគ្នាជាមួយសេចក្តីប្រកាសជាសកលស្តីពីសិទ្ធិមនុស្ស កតិកាសញ្ញាទាំងពីរនេះតែងតែចាត់ទុកជា “ធម្មនុញ្ញអន្តរជាតិស្តីពីសិទ្ធិមនុស្ស” ។

ដោយមិនគិតដល់ការបែងចែកសិទ្ធិមនុស្សជាពីរកតិកាសញ្ញាផ្សេងគ្នា និងការអនុម័តជាបន្តបន្ទាប់នៃសន្ធិសញ្ញាសិទ្ធិមនុស្សអន្តរជាតិដទៃទៀត ដែលគ្របដណ្តប់លើបញ្ហាផ្សេងៗគ្នាជាច្រើន អង្គការសហប្រជាជាតិបានត្រួតពិនិត្យបញ្ជាក់ជាប្រចាំពីសកលភាព ការទាក់ទងគ្នាទៅវិញទៅមក និងភាពពំនាក់អាស្រ័យគ្នានៃសិទ្ធិមនុស្សទាំងអស់ ។ និយាយម្យ៉ាងទៀត សិទ្ធិពលរដ្ឋ និងសិទ្ធិនយោបាយ មិនសំខាន់ជាងសិទ្ធិសេដ្ឋកិច្ច សង្គមកិច្ច និងវប្បធម៌ ហើយសិទ្ធិសេដ្ឋកិច្ច សង្គមកិច្ច និងវប្បធម៌ ក៏មិនសំខាន់ជាងសិទ្ធិពលរដ្ឋ និងសិទ្ធិនយោបាយដែរ ។ មនុស្សទាំងអស់មានសិទ្ធិទទួលបានសិទ្ធិមនុស្សស្មើគ្នា ។

តើគោលការណ៍អ្វីខ្លះណែនាំរដ្ឋភាគីក្នុងការអនុវត្តនីតិកាសញ្ញានេះ?

ពីរផ្នែកដំបូងនៃកតិកាសញ្ញានេះ ចែងពីគោលការណ៍ទូទៅ ក្នុងការការពារសិទ្ធិសេដ្ឋកិច្ច សង្គមកិច្ច និងវប្បធម៌។ គោលការណ៍ទូទៅទាំងនេះរួមមាន :

សិទ្ធិស្ម័គ្រចិត្ត របស់ប្រជាជនទាំងអស់ និងសិទ្ធិប្រើប្រាស់ធនធានធម្មជាតិរបស់ខ្លួន ដោយសេរី (មាត្រា១)

គោលការណ៍នៃការមិនរើសអើង (មាត្រា២) ក្នុងការអនុវត្តនីតិកាសញ្ញា តាម កតិកាសញ្ញា និង

គោលការណ៍ស្នើសុំការគ្រប់គ្រងរវាងបុរសនិងស្ត្រី (មាត្រា៣) ក្នុងការទទួលបានសិទ្ធិទាំងនេះ គោលការណ៍នៃការរីកចម្រើនជាលំដាប់ (មាត្រា២)

សញ្ញានៃការរីកចម្រើនជាលំដាប់ គឺជាកត្តាដ៏សំខាន់មួយ នៃសិទ្ធិសេដ្ឋកិច្ច សង្គមកិច្ច និងវប្បធម៌ ហើយក្នុងវិសាលភាពដ៏ជាក់លាក់មួយ គឺជាកត្តាមួយដែលព្រឹត្តិទាំងនេះភាគ ច្រើន ពិសិទ្ធិពលរដ្ឋ និងសិទ្ធិនយោបាយ។ សិទ្ធិខ្លះ គឺជាសិទ្ធិដាច់ខាត ហើយត្រូវអនុវត្តភ្លាម និងទាំងស្រុង ក្រោយពេលដែលសិទ្ធិទាំងនេះចូលជាធរមាន។ ឧទាហរណ៍ ការទទួលយក បំរាមចំពោះការធ្វើទារុណកម្ម មានន័យថា រាល់ការធ្វើទារុណកម្មត្រូវបញ្ឈប់ដោយគ្មានការ ដោះសារ។ ទោះបីយ៉ាងណាក៏ដោយ សិទ្ធិសេដ្ឋកិច្ច សង្គមកិច្ច និងវប្បធម៌ខ្លះ មិនអាច អនុវត្តបានភ្លាមៗ និងដាច់ខាតនោះទេ សិទ្ធិទាំងនេះ ទាមទារនូវពេលវេលា និងធនធាន សំរាប់អភិវឌ្ឍន៍គោលនយោបាយ និងហេដ្ឋារចនាសម្ព័ន្ធ។ ឧទាហរណ៍ ការអនុវត្តនីតិកាសញ្ញា ពេញលេញនូវសិទ្ធិអប់រំទាមទារជាប់មឱ្យមានការកសាងអាគារ និងការបណ្តុះបណ្តាលគ្រូបង្រៀន ដែលត្រូវចំណាយធនធាន ហើយដែលប្រទេសជាច្រើនខ្វះខាតខ្សោយ។ ដើម្បីដោះស្រាយបញ្ហា នេះ កតិកាសញ្ញានេះតម្រូវឱ្យរដ្ឋភាគីធានាពីការរីកចម្រើនជាលំដាប់នៃសិទ្ធិទាំងនេះ។ ទោះបី ជាធនធានអាចមានកំរិតក៏ដោយ ចំណុចដែលសំខាន់នេះគឺថា យ៉ាងណាមិញ រដ្ឋភាគីត្រូវ តែធ្វើឱ្យមានការរីកចម្រើនជាបន្តបន្ទាប់ និងជាក់ស្តែង ដើម្បីធ្វើឱ្យកាន់តែប្រសើរឡើងតាមតែ អាចធ្វើបានដល់ការរីកចម្រើននៃសិទ្ធិទាំងនេះ។ នៅពេលណាសិទ្ធិទាំងនេះអាចអនុវត្តបានយ៉ាង ពេញលេញភ្លាមៗ ត្រូវតែអនុវត្ត។ ប៉ុន្តែ សិទ្ធិទាំងអស់ ត្រូវតែធ្វើឱ្យមានការរីកចម្រើនខ្លះៗ។

តើសិទ្ធិអ្វីខ្លះដែលមានចែងនៅក្នុងកតិកាសញ្ញានេះ?

ផ្នែកទី៣នៃកតិកាសញ្ញានេះ ចែងពីសិទ្ធិសេដ្ឋកិច្ច សង្គមកិច្ច និងវប្បធម៌សំខាន់ៗ ដែល
មនុស្សរាល់រូបមានសិទ្ធិទទួលបាន ។ សិទ្ធិទាំងនេះ រួមមាន :

សិទ្ធិធ្វើការងារ (មាត្រា៦) សិទ្ធិទទួលបាននូវលក្ខខណ្ឌការងារត្រឹមត្រូវ និងអំណោយ
ផល និងសិទ្ធិទទួលបានការសំរាកលំហែ (មាត្រា៧)

សិទ្ធិសហជីព (មាត្រា៨)

សិទ្ធិទទួលបានសន្តិសុខសង្គម (មាត្រា៩)

សិទ្ធិគ្រួសារ រួមទាំងអាពាហ៍ពិពាហ៍ និងការគាំពារស្ត្រី និងកុមារ (មាត្រា១០)

សិទ្ធិទទួលបានកម្រិតជីវភាពគ្រប់គ្រាន់ រួមមានចំណីអាហារ សំប្លែកបំប៉ាក់ និងលំនៅ
ដ្ឋាន និងការកែលំអកំរិតជីវភាពជាបន្តបន្ទាប់ (មាត្រា១១)

សិទ្ធិទទួលបានសុខភាពផ្លូវកាយ និងផ្លូវចិត្ត (មាត្រា១២)

សិទ្ធិទទួលបានការអប់រំ រួមទាំងការអប់រំមិនបង់ថ្លៃ និងជាកាតព្វកិច្ចនៅបឋមសិក្សា
(មាត្រា១៣ និងមាត្រា១៤)

សិទ្ធិវប្បធម៌ (មាត្រា១៥)

តើកតិកាសញ្ញានេះអនុវត្តយ៉ាងដូចម្តេចនៅកម្ពុជា ?

ព្រះរាជាណាចក្រកម្ពុជា បានចូលជាភាគីនៃកតិកាសញ្ញានេះ នៅថ្ងៃទី២៦ ខែសីហា
ឆ្នាំ១៩៩២ ។ មាត្រា៣១នៃរដ្ឋធម្មនុញ្ញ ធានាការពារអនុសញ្ញាថាជាផ្នែកមួយនៃច្បាប់កម្ពុជា
ហើយមាត្រា៥១ទៀត គូសបញ្ជាក់ឡើងវិញ ពីការប្តេជ្ញាចិត្តរបស់កម្ពុជា ក្នុងការធានាថា
ប្រជាជនកម្ពុជាទាំងអស់ អាចទទួលបានសិទ្ធិសេដ្ឋកិច្ច សង្គមកិច្ច និងវប្បធម៌របស់ខ្លួន ក្នុង
វិសាលភាពមួយដ៏ពេញលេញបំផុតតាមតែអាចធ្វើបាន ។ ឧទាហរណ៍ មាត្រា៣៦ ចែងពីសិទ្ធិ
ធ្វើការងារ សិទ្ធិទទួលបានលក្ខខណ្ឌការងារត្រឹមត្រូវ និងសិទ្ធិចូលរួមបង្កើតសហជីព មាត្រា៦៥
ការពារសិទ្ធិទទួលបានការអប់រំ ដែលមានគុណភាព មាត្រា៧២ ធានាការពារសិទ្ធិសុខភាព
របស់ប្រជាជន និងមាត្រា៧៥ តម្រូវឱ្យរដ្ឋភាគីបង្កើតប្រព័ន្ធសន្តិសុខសង្គមសំរាប់កម្ពុជា ។

គណៈកម្មាធិការសិទ្ធិសេដ្ឋកិច្ច សង្គមកិច្ច និងវប្បធម៌

ដោយក្លាយជាភាគីមួយនៃកតិកាសញ្ញានេះ រដ្ឋភាគីនេះធ្វើការប្តេជ្ញាចិត្តដោយចងកាតព្វកិច្ចតាមផ្លូវច្បាប់ ចំពោះប្រជាពលរដ្ឋរបស់ខ្លួន និងចំពោះសហគមន៍អន្តរជាតិ ក្នុងការអនុវត្តន៍បទប្បញ្ញត្តិទាំងឡាយនៃកតិកាសញ្ញា ដើម្បីលើកស្ទួយ និងការពារសិទ្ធិសេដ្ឋកិច្ច សង្គមកិច្ច និងវប្បធម៌ ។

ក្រុមប្រឹក្សាសេដ្ឋកិច្ច និងសង្គមកិច្ចសហប្រជាជាតិដែលត្រូវបានផ្តល់ការទទួលខុសត្រូវតាមកតិកាសញ្ញានេះឱ្យតាមដានការអនុវត្តន៍កតិកាសញ្ញានេះ បានបង្កើតគណៈកម្មាធិការអន្តរជាតិមួយនៃអង្គការសហប្រជាជាតិ ហើយដែលគេស្គាល់ថា គណៈកម្មាធិការសិទ្ធិសេដ្ឋកិច្ច សង្គមកិច្ច និងវប្បធម៌ ដើម្បីតាមដានការរីកចំរើនរបស់រដ្ឋភាគីចំពោះការប្តេជ្ញាចិត្តរបស់ពួកគេ ។ រដ្ឋភាគីទាំងអស់ ត្រូវតែធ្វើរបាយការណ៍ជាទៀងទាត់ទៅគណៈកម្មាធិការស្តីពីដំណាក់កាលនានាដែលខ្លួនបានប្រកាន់យក ដើម្បីអនុវត្តកតិកាសញ្ញានេះ ។


របាយការណ៍ដំបូងរបស់កម្ពុជា បានដល់ពេលកំណត់ដាក់ចូលគណៈកម្មាធិការតាំងពីត្រីមខែមិថុនា ឆ្នាំ១៩៩៤ ម៉្លោះ ។ នៅទីបំផុត រដ្ឋាភិបាលបានដាក់របាយការណ៍របស់ខ្លួនចូលគណៈកម្មាធិការកាលពីខែតុលា ឆ្នាំ២០០៨ ហើយគណៈកម្មាធិការនឹងពិនិត្យរបាយការណ៍នេះ នៅក្នុងសម័យប្រជុំរបស់ខ្លួនក្នុងខែឧសភា ឆ្នាំ២០០៩ ។

យន្តការតាមដានបន្ថែមនៅក្នុងពិធីសារបន្ថែមលើកតិកាសញ្ញាស្តីពីសិទ្ធិសេដ្ឋកិច្ច សង្គមកិច្ច និងវប្បធម៌

សន្និសីទសិទ្ធិមនុស្សអន្តរជាតិដទៃទៀត បានផ្តល់ឱកាសជាច្រើនដល់រដ្ឋភាគី ក្នុងការអនុញ្ញាតឱ្យមានគណៈកម្មាធិការតាមដានសន្និសីទទាំងនោះ ពិនិត្យបណ្តឹងរបស់អង្គការដែលអះអាងថា សិទ្ធិរបស់គេត្រូវបានបំពាន ឬអនុញ្ញាតឱ្យគណៈកម្មាធិការធ្វើទស្សនកិច្ចទៅកាន់ប្រទេសនោះ ដើម្បីធ្វើការស៊ើបអង្កេត ។ ពីដំបូងគិតថា យន្តការទាំងនេះសមស្របសំរាប់តែ

សិទ្ធិពលរដ្ឋ និងសិទ្ធិនយោបាយប៉ុណ្ណោះ ពីព្រោះសិទ្ធិទាំងពីរនេះមានទំនោរទៅរកភាពដាច់ខាតពីធម្មជាតិ ដែលតម្រូវឱ្យរដ្ឋភាគីអនុវត្តតាម និងយ៉ាងពេញលេញ បន្ទាប់ពីបានចូលជាមជ្ឈភាគី ។ ដោយសារតែការអនុវត្តន៍យ៉ាងពេញលេញ នូវសិទ្ធិសេដ្ឋកិច្ច សង្គមកិច្ច និងវប្បធម៌ តម្រូវឱ្យមានដំណើរការនៃការរីកចម្រើនជាលំដាប់ ទៅតាមពេលវេលា ស្របតាមធនធានដែលមាននោះ មានការសន្មត់ថា ការរំលោភបំពានសិទ្ធិទាំងនេះ មិនអាចធ្វើយុត្តិកម្មបាននោះទេ អាស្រ័យហេតុនេះ នីតិវិធីបណ្តឹងមួយមិនសមរម្យគ្រប់គ្រាន់ទេ ។

កាលពីថ្ងៃទី១០ ធ្នូ ២០០៨ មហាសន្និបាតអង្គការសហប្រជាជាតិ បានអនុម័តពិធីសារបន្ថែមលើកតិកាសញ្ញាស្តីពីសិទ្ធិសេដ្ឋកិច្ច សង្គមកិច្ច និងវប្បធម៌ ដោយផ្តល់ឱ្យមានបណ្តឹងជាឯកត្តជន និងនីតិវិធីស៊ើបអង្កេតប្រហាក់ប្រហែលគ្នា ដូចដែលមានចែងនៅក្នុងសន្ធិសញ្ញាសិទ្ធិមនុស្សដទៃទៀតដែរ ដោយផ្តល់ការអះអាងថា ការរំលោភបំពានសិទ្ធិសេដ្ឋកិច្ច សង្គមកិច្ច និងវប្បធម៌ គ្មានយុត្តិកម្មទេ ។ ពិធីសារបន្ថែមនេះ នឹងត្រូវបានបើកចំហឱ្យចុះហត្ថលេខានៅដើមឆ្នាំ២០០៩នេះ ។ អត្ថបទនៃពិធីសារបន្ថែមនេះ ក៏មានបោះពុម្ពនៅក្នុងសៀវភៅនេះដែរគ្រាន់ទុកជាការស្វែងយល់ ។ ប្រទេសកម្ពុជា មិនទាន់បានផ្តល់សញ្ញាណាមួយ ពីបំណងរបស់ខ្លួន គោរពតាមឱ្យបានខ្លះខ្លួន តាមពិធីសារបន្ថែមនេះនៅឡើយទេ តែបានបោះឆ្នោតគាំទ្រដោយពេញចិត្តនៅឯមហាសន្និបាតអង្គការសហប្រជាជាតិ ។



គតិកាសញ្ញាអន្តរជាតិស្តីពីសិទ្ធិសេដ្ឋកិច្ច សង្គមកិច្ច និងវប្បធម៌

*ត្រូវបានអនុម័ត និងបើកឱ្យចុះហត្ថលេខាឱ្យសម្រាប់ និងឱ្យចូលជាសមាជិក
ដោយសេចក្តីសម្រេចរបស់មហាសន្និបាតអង្គការសហប្រជាជាតិលេខ ២២០០A (XXI)
ចុះថ្ងៃទី១៦ ខែធ្នូ ឆ្នាំ១៩៦៦ ហើយចូលជាធរមាននៅថ្ងៃទី៣ ខែមករា ឆ្នាំ១៩៧៦
ស្របតាមបទប្បញ្ញត្តិនៃមាត្រា២៧*

បូព្វតថា

រដ្ឋភាគីនៃកតិកាសញ្ញានេះ :

យល់ឃើញថា ស្របតាមគោលការណ៍ ដែលបានចែងក្នុងធម្មនុញ្ញសហប្រជាជាតិ
ការទទួលស្គាល់សេចក្តីថ្លៃថ្នូរជាបឋមកំណើត និងការទទួលស្គាល់សិទ្ធិស្មើគ្នា និងមិនអាចលក់ដូរ
ផ្ទេរ ឬដកហូតបានរបស់សមាជិកទាំងអស់ នៃគ្រួសារមនុស្ស គឺជាគ្រឹះនៃសេរីភាព យុត្តិធម៌
និងសន្តិភាពក្នុងពិភពលោក ។

*ទទួលស្គាល់ថា*សិទ្ធិទាំងនេះកើតចេញមកពីសេចក្តីថ្លៃថ្នូរជាបឋមកំណើតរបស់មនុស្ស។

*ទទួលស្គាល់ថា*ស្របតាមសេចក្តីប្រកាសជាសកលស្តីពីសិទ្ធិមនុស្ស ឧត្តមគតិនៃមនុស្ស
សេរីភាពរួមផុតពីការរំលោភ និងទុក្ខភាព អាចសម្រេចជោគជ័យទៅបាន លុះត្រាតែ
បង្កើតបានលក្ខខណ្ឌដែលឱ្យមនុស្សម្នាក់ៗ អាចប្រើប្រាស់បាននូវសិទ្ធិសេដ្ឋកិច្ច សង្គមកិច្ច និង
វប្បធម៌ ព្រមទាំងសិទ្ធិពលរដ្ឋ និងសិទ្ធិនយោបាយរបស់ខ្លួន ។

យល់ឃើញថា ធម្មនុញ្ញសហប្រជាជាតិ តម្រូវឱ្យរដ្ឋនានានូវកាតព្វកិច្ចលើកស្ទួយការ
គោរពជាសកល និងការប្រតិបត្តិសិទ្ធិ និងសេរីភាពរបស់មនុស្ស ។

យល់ថា បុគ្គលម្នាក់ៗ មានករណីយកិច្ចចំពោះអ្នកដទៃ និងសហគមន៍ដែលខ្លួនរស់
នៅ មានការទទួលខុសត្រូវក្នុងការខិតខំលើកស្ទួយ និងធ្វើឱ្យមានការប្រតិបត្តិសិទ្ធិដែលទទួល
ស្គាល់ក្នុងកតិកាសញ្ញានេះ ។

ព្រមព្រៀងលើមាត្រាទាំងឡាយដូចតទៅ :

ផ្នែកទី ១

មាត្រា ១

១. ប្រជាជាតិទាំងអស់មានសិទ្ធិស្ម័គ្រសម្រេច ។ ដោយអាស្រ័យនូវសិទ្ធិនេះ ប្រជាជាតិទាំងនោះ កំណត់ដោយសេរីនូវប៉ាន់នយោបាយ និងខិតខំអភិវឌ្ឍន៍សេដ្ឋកិច្ច សង្គមកិច្ច និង វប្បធម៌របស់ខ្លួនដោយសេរី ។

២. ដើម្បីសម្រេចគោលដៅរបស់ខ្លួន ប្រជាជាតិទាំងអស់អាចចាត់ចែងដោយសេរីនូវភោគទ្រព្យ និងធនធានធម្មជាតិរបស់ខ្លួន ដោយមិនធ្វើឱ្យប៉ះពាល់ដល់កាតព្វកិច្ចដែលចេញមកពីសហប្រតិបត្តិការសេដ្ឋកិច្ចអន្តរជាតិ ដែលផ្អែកលើគោលការណ៍នៃផលប្រយោជន៍ទៅវិញទៅមក និងគោលការណ៍នៃច្បាប់អន្តរជាតិ ។ គ្មានករណីណាមួយ ដែលប្រជាជាតិមួយៗត្រូវបានដកហូតមធ្យោបាយផ្ទាល់របស់ខ្លួន សម្រាប់ចិញ្ចឹមជីវិតនោះឡើយ ។

៣. រដ្ឋភាគីនៃកតិកាសញ្ញានេះ រួមទាំងរដ្ឋនានាដែលមានការទទួលខុសត្រូវគ្រប់គ្រងទឹកដីអស្ចយ័ត និងទឹកដីអាណាព្យាបាល ត្រូវឃើញស្តុយធ្វើឱ្យបានសម្រេចនូវសិទ្ធិស្ម័គ្រសម្រេច និងត្រូវគោរពសិទ្ធិនេះ ស្របតាមបទបញ្ញត្តិទាំងឡាយនៃសញ្ញាសហប្រជាជាតិ ។

ផ្នែកទី ២

មាត្រា ២

១. រដ្ឋភាគីនីមួយៗនៃកតិកាសញ្ញានេះ ដោយការប្រឹងប្រែងរបស់ខ្លួនឯងផ្ទាល់ និងតាមរយៈជំនួយ និងសហប្រតិបត្តិការអន្តរជាតិ ជាពិសេសខាងសេដ្ឋកិច្ច និងបច្ចេកទេសសន្យាចាត់វិធានការ ប្រើប្រាស់ជាអតិបរមានូវធនធានដែលខ្លួនមាន សម្រាប់ធ្វើឱ្យមានការរីកចម្រើនជាលំដាប់ ពីការសម្រេចបានដោយពេញលេញនូវសិទ្ធិទាំងអស់ ដែលទទួលស្គាល់ក្នុងកតិកាសញ្ញានេះ តាមគ្រប់មធ្យោបាយសមស្រប រួមមានជាពិសេស ការអនុម័តវិធានការខាងច្បាប់ផង ។

២. រដ្ឋភាគីនៃកតិកាសញ្ញានេះ សន្យាធានាថា សិទ្ធិទាំងឡាយដែលចែងក្នុងកតិកាសញ្ញានេះ នឹងត្រូវប្រើប្រាស់ ដោយគ្មានការជិសេអឺងណាមួយផ្អែកលើពូជសាសន៍ ពណ៌សម្បុរ

ភេទ សាសនា ភាសា មតិយោបាយ ឬមតិផ្សេងៗទៀត ដើមកំណើតជាតិ ឬសង្គម ទ្រព្យសម្បត្តិ កំណើត ឬស្ថានភាពដទៃទៀតឡើយ ។

៣. ប្រទេសកំពុងអភិវឌ្ឍន៍ទាំងឡាយ ដោយគិតគូរឱ្យបានត្រឹមត្រូវ ដល់សិទ្ធិមនុស្ស និងសេដ្ឋកិច្ចជាតិរបស់ខ្លួន អាចកំណត់ដល់កម្រិតត្រឹមណាមួយដែលខ្លួនធានាសិទ្ធិសេដ្ឋកិច្ចដែលទទួលស្គាល់ក្នុងកតិកាសញ្ញានេះ ដល់អ្នកដែលពុំមែនជាប្រជាពលរដ្ឋខ្លួន ។

មាត្រា ៣

រដ្ឋភាគីនៃកតិកាសញ្ញានេះសន្យាធានាសិទ្ធិស្មើគ្នារវាងបុរសនិងស្ត្រីក្នុងការអាស្រ័យផលសិទ្ធិសេដ្ឋកិច្ច សង្គមកិច្ច និងវប្បធម៌ទាំងអស់ដែលមានចែងនៅក្នុងកតិកាសញ្ញានេះ ។

មាត្រា ៤

រដ្ឋភាគីនៃកតិកាសញ្ញានេះ ទទួលស្គាល់ថា ក្នុងការទទួលបានសិទ្ធិទាំងឡាយដែលធានាដោយរដ្ឋ ស្របតាមកតិកាសញ្ញានេះ រដ្ឋអាចដាក់សិទ្ធិទាំងនេះឱ្យមានប្រយោជន៍ដល់កំណត់ដោយច្បាប់តែប៉ុណ្ណោះ ដោយឱ្យស្របទៅនឹងប្រភេទនៃសិទ្ធិទាំងនេះ និងសម្រាប់តែដើម្បីលើកស្ទួយសុខុមាលភាពទូទៅប៉ុណ្ណោះ នៅក្នុងសង្គមប្រជាធិបតេយ្យ ។

មាត្រា ៥

១. គ្មានបទបញ្ញត្តិណាមួយនៃកតិកាសញ្ញានេះ អាចត្រូវបានគេបកស្រាយតម្រូវថា រដ្ឋណាមួយ ក្រុមណាមួយ បុគ្គលណាម្នាក់ មានសិទ្ធិណាមួយ ធ្វើសកម្មភាពណាមួយ ឬប្រព្រឹត្តិអំពើណាមួយ សំដៅទៅបំផ្លិចបំផ្លាញសិទ្ធិ ឬសេរីភាព ដែលទទួលស្គាល់ដោយកតិកាសញ្ញានេះឬសំដៅទៅដាក់កម្រិតដែលមានវិសាលភាពធំជាងកម្រិតដែលបានចែងនៅក្នុងកតិកាសញ្ញានេះ ។

២. មិនត្រូវធ្វើការរឹតត្បិត ឬធ្វើបដិបញ្ញត្តិណាមួយ ទៅលើសិទ្ធិមនុស្សជាមូលដ្ឋានដែលត្រូវបានទទួលស្គាល់ ឬនៅជាធរមាននៅក្នុងរដ្ឋភាគីទាំងឡាយនៃកតិកាសញ្ញានេះ ដោយអនុលោមទៅតាមច្បាប់ អនុសញ្ញា បទបញ្ជា ឬទំនៀមទំលាប់ទាំងឡាយ ដោយយកលេសថា កតិកាសញ្ញានេះ មិនទទួលស្គាល់ ឬទទួលស្គាល់សិទ្ធិទាំងនោះនៅក្នុងកម្រិតតិចជាង ។

ជំនួញទី ៣
មាត្រា ៦

១. រដ្ឋភាគីនៃកតិកាសញ្ញានេះ ទទួលស្គាល់សិទ្ធិធ្វើការងារ រួមមានសិទ្ធិរបស់មនុស្ស គ្រប់រូប មានលទ្ធភាពចិញ្ចឹមជីវិតដោយការងារដែលជ្រើសរើស ប្រកាសទទួលយកដោយសេរី និងចាត់វិធានការសមស្រប ដើម្បីការពារសិទ្ធិនេះ ។

២. វិធានការដែលរដ្ឋភាគីនៃកតិកាសញ្ញានេះប្រកាសយក ដើម្បីធានាការប្រើប្រាស់ ពេញលេញនូវសិទ្ធិនេះ ត្រូវរួមបញ្ចូល ការតម្រង់ទិសខាងបច្ចេកទេស និងវិជ្ជាជីវៈ និងកម្មវិធី បណ្តុះបណ្តាលគោលនយោបាយ និងបច្ចេកទេស ដើម្បីធានាឱ្យមានការអភិវឌ្ឍន៍ថេរ ខាង វិស័យសេដ្ឋកិច្ច សង្គមកិច្ច និងវប្បធម៌ និងការងារពេញលេញដែលមានផលប្រយោជន៍ក្នុង លក្ខខណ្ឌការពារ សេរីភាពជាមូលដ្ឋានខាងនយោបាយ និងសេដ្ឋកិច្ចចំពោះបុគ្គលគ្រប់រូប ។

មាត្រា ៧

រដ្ឋភាគីនៃកតិកាសញ្ញានេះ ទទួលស្គាល់សិទ្ធិរបស់បុគ្គលគ្រប់រូប ដើម្បីទទួលបាននូវ លក្ខខណ្ឌការងារត្រឹមត្រូវ និងប្រកបដោយអំណោយផល ដែលធានាជាពិសេសនូវ :

(ក) ប្រាក់កម្រៃដែលផ្តល់ជាអប្បបរមាឱ្យអ្នកធ្វើការ នូវ:

១. បៀវត្សប្រកបដោយសមរម្យ និងប្រាក់កម្រៃស្មើគ្នាចំពោះការងារដែលមានតម្លៃ ស្មើគ្នា ដោយមិនមានការបែងចែកណាមួយ ជាពិសេស ស្ត្រីត្រូវតែមានការធានានូវលក្ខខណ្ឌ ការងារដែលផ្តល់ឱ្យពួកគេ មិនតិចជាងលក្ខខណ្ឌដែលបុរសបានទទួល ដោយត្រូវបានប្រាក់កម្រៃ ស្មើគ្នា ចំពោះការងារដូចគ្នា ។

២. ជីវភាពរស់នៅសមរម្យសម្រាប់ខ្លួនគេផ្ទាល់ និងគ្រួសារ ស្របតាមបទបញ្ញត្តិនៃ កតិកាសញ្ញានេះ ។

(ខ) លក្ខខណ្ឌការងារប្រកបដោយសុវត្ថិភាព និងអនាម័យ ។

(គ) ឱកាសដូចគ្នាសម្រាប់បុគ្គលគ្រប់រូប ដើម្បីបានឡើងប៉ាន់ក្នុងការងារ ទៅ កម្រិតខ្ពស់សមស្រប ដោយមិនពិការណាទៅលើអ្វីផ្សេងពីអតិសភាពការងារ និងសមត្ថភាព ។

(ឃ) ការសម្រាក ការលំហែ ការកម្រិតម៉ោងធ្វើការសមរម្យនិងការឈប់សម្រាក តាមកាលកំណត់ទៀងទាត់ ដោយមានប្រាក់បៀវត្សរ៍ និងប្រាក់កម្រៃសម្រាប់ថ្ងៃបុណ្យជាតិ ។

មាត្រា ៨

១. រដ្ឋភាគីនៃកតិកាសញ្ញានេះ សន្យាធានាឱ្យបាននូវ :

(ក) សិទ្ធិសម្រាប់ជនគ្រប់រូប បង្កើតសហជីព និងចូលរួមសហជីព តាមការជ្រើស ជើសរបស់ខ្លួន ដោយស្ថិតក្រោមវិធានទាំងឡាយដែលកំណត់ដោយអង្គការពាក់ព័ន្ធ ដើម្បីលើក ស្ទួយ និងការពារផលប្រយោជន៍សេដ្ឋកិច្ច និងសង្គមកិច្ចរបស់ខ្លួន ។ ការប្រើប្រាស់សិទ្ធិនេះ មិនអាចរឹតត្បិតបានទេ លើកលែងតែការរឹតត្បិតនោះ មានចែងនៅក្នុងច្បាប់ និងជាវិធាន ការចាំបាច់ ក្នុងសង្គមប្រជាធិបតេយ្យ ជាផលប្រយោជន៍ដល់សន្តិសុខជាតិ ឬសណ្តាប់ធ្នាប់ សាធារណៈ ឬដើម្បីការពារសិទ្ធិ និងសេរីភាពរបស់អ្នកដទៃ ។

(ខ) សិទ្ធិរបស់សហជីពបង្កើតសហព័ន្ធ ឬសម្ព័ន្ធជាតិ និងសិទ្ធិរបស់សហព័ន្ធ និង សម្ព័ន្ធជាតិ បង្កើត ឬចូលរួមក្នុងអង្គការសហជីពអន្តរជាតិ ។

(គ) សិទ្ធិរបស់សហជីព ធ្វើសកម្មភាពដោយសេរី ដោយគ្មានកម្រិតព្រំដែន លើក លែងតែ កម្រិតព្រំដែននោះមានចែងក្នុងច្បាប់ និងជាវិធានការចាំបាច់ក្នុងសង្គមប្រជាធិបតេយ្យ សម្រាប់ជាផលប្រយោជន៍ដល់សន្តិសុខជាតិ ឬសណ្តាប់ធ្នាប់សាធារណៈ ឬដើម្បីការពារសិទ្ធិ និងសេរីភាពរបស់អ្នកដទៃ ។

(ឃ) សិទ្ធិធ្វើក្នុងកម្មវិធីដែលត្រូវប្រើប្រាស់ឱ្យស្របតាមច្បាប់របស់ប្រទេសនីមួយៗ ។

២. មាត្រានេះ មិនរារាំងដល់ការដាក់ការរឹតត្បិតស្របច្បាប់ លើការប្រើប្រាស់សិទ្ធិ ទាំងនេះ ដោយសមាជិកកងកម្លាំងប្រដាប់អាវុធ ឬនគរបាល ឬមុខងារសាធារណៈឡើយ ។

៣. គ្មានបទបញ្ញត្តិណាមួយនៃមាត្រានេះ អនុញ្ញាតឱ្យរដ្ឋភាគីទាំងអស់នៃអនុសញ្ញា ឆ្នាំ១៩៤៨ នៃអង្គការពលកម្មអន្តរជាតិស្តីពីសេរីភាពខាងសហជីព និងការការពារសិទ្ធិសហជីព ចាត់វិធានការខាងផ្លូវច្បាប់ដែលចេះពាល់ ឬអនុវត្តច្បាប់ តាមបែបដែលធ្វើឱ្យចេះពាល់ដល់ការ ធានាទាំងឡាយ ដែលមានចែងក្នុងអនុសញ្ញានេះ ។

មាត្រា ៩

រដ្ឋភាគីនៃកតិកាសញ្ញានេះ ទទួលស្គាល់សិទ្ធិរបស់ជនគ្រប់រូបទទួលបានសន្តិសុខសង្គម រួមទាំងការធានារ៉ាប់រងសង្គមផង ។

មាត្រា ១០

រដ្ឋភាគីនៃកតិកាសញ្ញានេះ ទទួលស្គាល់ថា :

១. កិច្ចគាំពារនិងជំនួយដ៏ទូលំទូលាយបំផុតដែលអាចធ្វើទៅបានត្រូវតែផ្តល់ឱ្យគ្រួសារ ដែលជាអង្គការធម្មជាតិ និងជាអង្គការមូលដ្ឋានរបស់សង្គម ជាពិសេសសម្រាប់ការកសាង គ្រួសារ និងនៅពេលដែលគ្រួសារមានការទទួលខុសត្រូវចំពោះការថែរក្សា និងការអប់រំបុត្រ អីតាក្នុងបន្ទុក ។ អាពាហ៍ពិពាហ៍ ត្រូវតែធ្វើឡើងដោយមានការយល់ព្រមដោយសេរីពីអនាគត ប្តី-ប្រពន្ធ ។

២. កិច្ចគាំពារពិសេសមួយ ត្រូវផ្តល់ឱ្យម្តាយទាំងឡាយ សម្រាប់រយៈពេលសមរម្យ មួយ នៅមុន និងក្រោយពេលសម្រាលកូន ។ ក្នុងរយៈពេលនេះ ម្តាយជានិយោជិក ត្រូវបាន ទទួលនូវការសម្រាកមានប្រាក់ខែ ឬការសម្រាកដែលមានការផ្តល់សន្តិសុខសង្គមគ្រប់គ្រាន់ ។

៣. វិធានការការពារ និងជំនួយពិសេស ត្រូវធ្វើឡើងជាគុណប្រយោជន៍ដល់កុមារ និងយុវជនទាំងអស់ ដោយគ្មានការរើសអើងណាមួយ ដោយមូលហេតុខ្សែណាហិត ឬលក្ខ ខណ្ឌផ្សេងទៀតឡើយ ។ កុមារ និងយុវជនទាំងអស់ ត្រូវទទួលបាននូវការការពារប្រឆាំង នឹងអាជីវកម្មសេដ្ឋកិច្ច និងសង្គមកិច្ច ។ ការជួលកុមារ និងយុវជនឱ្យធ្វើការ ដែលធ្វើឱ្យចេះ ពាល់ដល់សីលធម៌ ឬសុខភាពរបស់ពួកគេ ឬធ្វើឱ្យមានគ្រោះថ្នាក់ដល់ជីវិត ឬដែលអាចធ្វើឱ្យ ខូចដល់ការលូតលាស់ធម្មតារបស់ពួកគេ ត្រូវផ្តន្ទាទោសតាមច្បាប់ ។ រដ្ឋត្រូវកំណត់អាយុជួល ឱ្យធ្វើការងារ ហើយការជួលកុមារឱ្យធ្វើការងារក្រោមអាយុកំណត់នេះ ត្រូវហាមឃាត់ និង ផ្តន្ទាទោសតាមច្បាប់ ។

មាត្រា ១១

១. រដ្ឋភាគីនៃកតិកាសញ្ញានេះ ទទួលស្គាល់សិទ្ធិរបស់ជនគ្រប់រូប ក្នុងការទទួលបាន កម្រិតជីវភាពគ្រប់គ្រាន់សម្រាប់ខ្លួនផ្ទាល់ និងសម្រាប់គ្រួសារខ្លួន រួមមានចំណីអាហារ សំលៀក បំពាក់ និងទីលំនៅគ្រប់គ្រាន់ ព្រមទាំងការរីកចម្រើនជាលំដាប់នៃលក្ខខណ្ឌរស់នៅរបស់គេ ។ រដ្ឋភាគី ត្រូវចាត់វិធានការសមស្រប ដើម្បីធានាឱ្យសម្រេចបាននូវសិទ្ធិនេះ និងទទួលស្គាល់ សារៈសំខាន់ចាំបាច់នៃសហប្រតិបត្តិការអន្តរជាតិ តាមការយល់ព្រមគ្នាដោយសេរី ។

២. ដោយទទួលស្គាល់សិទ្ធិមូលដ្ឋានរបស់មនុស្សគ្រប់រូប រួចទាក់ទងពីសេចក្តីស្រែក ឃ្លាន រដ្ឋភាគីនៃកតិកាសញ្ញានេះ ដោយខ្លួនឯង និងតាមរយៈកិច្ចសហការអន្តរជាតិ ត្រូវចាត់ វិធានការ រួមមានកម្មវិធីពិសេសៗជាក់លាក់ ដែលចាំបាច់ដូចតទៅ :

(ក) ដើម្បីធ្វើឱ្យប្រសើរដល់វិធីនៃការផលិត ការរក្សាទុក និងការចែកចាយម្ហូប អាហារ ដោយការប្រើប្រាស់ពេញលេញនូវចំណេះដឹងខាងបច្ចេកទេស និងវិទ្យាសាស្ត្រ ដោយ ការផ្សព្វផ្សាយគោលការណ៍នៃការអប់រំស្តីពីអាហារូបត្ថម្ភ និងដោយការអភិវឌ្ឍន៍ ឬការកែ ទម្រង់របបពិធី ដើម្បីសម្រេចបាននូវការអភិវឌ្ឍន៍ និងការប្រើប្រាស់ធនធានធម្មជាតិ ប្រកប ដោយប្រសិទ្ធភាពខ្ពស់បំផុត ។

(ខ) ដើម្បីធានាការបែងចែកដោយសមធម៌ នូវធនធានស្បៀងអាហារពិភពលោក ទៅតាមសេចក្តីត្រូវការ ដោយគិតទៅដល់បញ្ហាទាំងឡាយដែលទោទងឡើងចំពោះប្រទេសនាំ ចូល ក៏ដូចជាប្រទេសនាំចេញស្បៀងអាហារ ។

មាត្រា ១២

១. រដ្ឋភាគីនៃកតិកាសញ្ញានេះ ទទួលស្គាល់សិទ្ធិរបស់បុគ្គលគ្រប់រូប មានកម្រិត សុខភាព ទាំងខាងរាងកាយ និងខាងស្មារតីខ្ពស់បំផុត តាមដែលអាចធ្វើទៅបាន ។

២. វិធានការនានា ដែលរដ្ឋភាគីនៃកតិកាសញ្ញានេះចាត់ ដើម្បីធានាការប្រើសិទ្ធិ នេះឱ្យបានពេញលេញ ត្រូវរាប់បញ្ចូលនូវវិធានការដែលចាំបាច់ដើម្បីធានា :

(ក) វិធានការសម្រាប់ការកាត់បន្ថយអត្រាមរណៈ នៃទារកក្នុងពោះម្តាយ និងមរណៈនៃកុមារ និងសម្រាប់ការរីកលូតលាស់ប្រកបដោយសុខភាពល្អរបស់កុមារ ។

(ខ) ការធ្វើឱ្យប្រសើរគ្រប់ទិដ្ឋភាពនៃអនាម័យខាងផ្នែកបរិស្ថាន និងឧស្សាហកម្ម។

(គ) វិធីបង្ការ ការព្យាបាល និងការត្រួតពិនិត្យជំងឺឆ្លង ជំងឺរាតត្បាត ជំងឺបណ្តាលមកពីវិជ្ជាជីវៈ និងជំងឺដទៃទៀត ព្រមទាំងប្រយុទ្ធប្រឆាំងនឹងជំងឺទាំងនេះផង ។

(ឃ) ការបង្កើតលក្ខខណ្ឌសម្រាប់ធានាដល់ជនគ្រប់រូប នូវសេវាសុខាភិបាលគ្រប់ផ្នែក និងជំនួយផ្នែកសុខាភិបាលក្នុងពេលមានជំងឺ ។

មាត្រា ១៧

១. រដ្ឋភាគីនៃកតិកាសញ្ញានេះ ទទួលស្គាល់សិទ្ធិបុគ្គលគ្រប់រូប ដើម្បីទទួលបានការអប់រំ ។ រដ្ឋភាគី ព្រមព្រៀងគ្នាថា ការអប់រំត្រូវនាំឆ្ពោះទៅរកការរីកចម្រើនពេញលេញ នៃបុគ្គលិកលក្ខណៈរបស់មនុស្ស និងអត្ថន័យនៃសេចក្តីថ្លៃថ្នូររបស់មនុស្ស និងពង្រឹងការគោរពសិទ្ធិមនុស្ស និងសេរីភាពជាមូលដ្ឋាន ។ រដ្ឋភាគី ព្រមព្រៀងគ្នាបន្ថែមទៀតថា ការអប់រំត្រូវធ្វើឱ្យមនុស្សគ្រប់រូប អាចដើរតួនាទីមានប្រយោជន៍ក្នុងសង្គមសេរី លើកស្ទួយការយោគយល់ការអន់ឱន និងមិត្តភាពរវាងប្រជាជាតិ និងរវាងក្រុមពូជសាសន៍ ក្រុមជាតិពន្ធុ ឬក្រុមសាសនាទាំងអស់ ព្រមទាំងជ្រោមជ្រែងសកម្មភាពរបស់អង្គការសហប្រជាជាតិ ដើម្បីរក្សាសន្តិភាព ។

២. រដ្ឋភាគីនៃកតិកាសញ្ញានេះ ទទួលស្គាល់ថា ដើម្បីសម្រេចបានការប្រើប្រាស់ពេញលេញនូវសិទ្ធិនេះ :

(ក) ការអប់រំកម្រិតបឋមសិក្សា ត្រូវតែជាកាតព្វកិច្ច ហើយឥតបង់ថ្លៃ សម្រាប់ទាំងអស់គ្នា ។

(ខ) ការអប់រំកម្រិតមធ្យមសិក្សា តាមទ្រង់ទ្រាយផ្សេងៗ រួមទាំងការអប់រំបច្ចេកទេស និងវិជ្ជាជីវៈកម្រិតមធ្យម ត្រូវតែបើកឱ្យមានជាទូទៅ និងឱ្យមនុស្សគ្រប់គ្នា អាចចូលរៀនបាន តាមគ្រប់មធ្យោបាយសមស្របទាំងអស់ និងជាពិសេស តាមការដាក់ឱ្យមានជាលំដាប់ នូវការសិក្សាដោយឥតបង់ថ្លៃ ។

(ក) ការអប់រំកម្រិតឧត្តមសិក្សា ត្រូវតែបើកចំណុះដល់មនុស្សគ្រប់រូបដោយស្មើភាព តាមសមត្ថភាពរបស់មនុស្សម្នាក់ៗ តាមគ្រប់មធ្យោបាយសមស្របទាំងអស់ និងជាពិសេស តាមការដាក់ឱ្យមានជាលំដាប់នូវការសិក្សាដោយឥតបង់ថ្លៃ ។

(ឃ) ការអប់រំមូលដ្ឋាន ត្រូវតែជំរុញ ឬពង្រឹង តាមគ្រប់មធ្យោបាយដែលអាចធ្វើ ទៅបាន សម្រាប់អ្នកដែលមិនបានទទួល ឬមិនបានបញ្ចប់កម្រិតបឋមសិក្សារបស់ខ្លួន ។

(ង) ត្រូវតែបន្តយ៉ាងសកម្មលើការអភិវឌ្ឍន៍បណ្តាញសិក្សាពិការគ្រប់លំដាប់ បង្កើត ប្រព័ន្ធអារម្ភរបកណ៍ឱ្យបានគ្រប់គ្រាន់ និងបង្កើតជាលំដាប់នូវលក្ខខណ្ឌសម្ភារៈ របស់បុគ្គលិក សិក្សា ។

៣. រដ្ឋភាគីនៃកតិកាសញ្ញានេះ សន្យាគោរពសេរីភាពរបស់មាតាបិតា និងអាណា ព្យាបាលស្របច្បាប់បើសមស្រប ដើម្បីជ្រើសរើសសាលារៀនក្រៅពីសាលារៀនសាធារណៈឱ្យ កូនរបស់ខ្លួន ប៉ុន្តែត្រូវស្របតាមវិធានអប្បបរមាដែលរដ្ឋអាចកំណត់ ឬអនុម័តក្នុងវិស័យអប់រំ និងរ៉ាប់រងការអប់រំ សាសនា និងសីលធម៌របស់កូន ស្របតាមជំនឿផ្ទាល់របស់ពួកគេ ។

៤. គ្មានបទបញ្ញត្តិណាមួយនៃមាត្រានេះ ត្រូវយកមកបកស្រាយ ថាប៉ះពាល់ដល់ សេរីភាពនៃបុគ្គល និងនីតិបុគ្គល ក្នុងការបង្កើត និងដឹកនាំគ្រឹះស្ថានសិក្សា លើកលែងតែ គោលការណ៍ដែលបានចែងក្នុងកថាខ័ណ្ឌនៃមាត្រានេះ ត្រូវបានគោរព និងឱ្យតែការអប់រំដែល ផ្តល់ឱ្យនៅក្នុងគ្រឹះស្ថានទាំងនោះ ស្របទៅនឹងបទដ្ឋានអប្បបរមាដែលអាចកំណត់ដោយរដ្ឋ ។

មាត្រា ១៤

នៅពេលក្លាយជាភាគីនៃកតិកាសញ្ញានេះ រដ្ឋភាគី ដែលមិនទាន់អាចធានាការអប់រំ កម្រិតបឋម ជាភាគច្រើន និងដោយឥតបង់ថ្លៃ នៅក្នុងដែនដីចំណុះនៃប្រទេសខ្លួន ឬដែនដី ដែលស្ថិតនៅក្រោមដែនសមត្ថកិច្ចរបស់ខ្លួន សន្យាបង្កើត និងអនុម័ត ក្នុងរយៈពេល២ឆ្នាំ នូវ ផែនការលំអិតនៃវិធានការចាំបាច់ ដើម្បីធ្វើឱ្យបានសម្រេចជាលំដាប់តាមចំនួនឆ្នាំសមរម្យដែល កំណត់ក្នុងផែនការនេះនូវការអនុវត្តន៍ពេញលេញនៃគោលការណ៍អប់រំកម្រិតបឋមជាភាគច្រើន និងដោយឥតបង់ថ្លៃសម្រាប់ទាំងអស់គ្នា ។

មាត្រា ១៥

១. រដ្ឋភាគីនៃកតិកាសញ្ញានេះ ទទួលស្គាល់សិទ្ធិនៃបុគ្គលគ្រប់រូប ដើម្បី :

(ក) ចូលរួមក្នុងជីវភាពរ័យជំងឺ ។

(ខ) ទទួលបានអត្ថប្រយោជន៍ពីវិធានការ និងការអនុវត្តនីវិទ្យាសាស្ត្រ ។

(គ) ទទួលបានអត្ថប្រយោជន៍ ពីការការពារផលប្រយោជន៍ខាងសីលធម៌ និងខាងសម្ភារៈ ដែលកើតពីផលិតកម្មខាងវិទ្យាសាស្ត្រ អក្សរសាស្ត្រ ឬសិល្បៈដែលខ្លួនជាអ្នកបង្កើត ។

២. វិធានការ ដែលរដ្ឋភាគីនៃកតិកាសញ្ញានេះ ប្រកាន់យក ដើម្បីធានាដល់ការប្រើប្រាស់ពេញលេញនូវសិទ្ធិនេះ ត្រូវរួមបញ្ចូលវិធានការចាំបាច់សម្រាប់ធានាដល់ការថែរក្សាការអភិវឌ្ឍន៍ និងការផ្សព្វផ្សាយខាងវិទ្យាសាស្ត្រ និងរ័យជំងឺ ។

៣. រដ្ឋភាគីនៃកតិកាសញ្ញានេះ សន្យាគោរពលើវិភាគដែលមិនអាចខ្វះបានសម្រាប់ការស្រាវជ្រាវខាងវិទ្យាសាស្ត្រ និងសកម្មភាពប្រឌិតប្រាណ ។

៤. រដ្ឋភាគីនៃកតិកាសញ្ញានេះ ទទួលស្គាល់អត្ថប្រយោជន៍ដែលបានមកពីការលើកទឹកចិត្ត និងការអភិវឌ្ឍន៍នៃសហប្រតិបត្តិការ និងការទាក់ទងជាអន្តរជាតិក្នុងវិស័យវិទ្យាសាស្ត្រ និងរ័យជំងឺ ។

ផ្នែកទី ៤

មាត្រា ១៦

១. ដោយអនុលោមទៅតាមបទបញ្ញត្តិនានានៃផ្នែកនេះនៃកតិកាសញ្ញានេះ រដ្ឋភាគីនៃកតិកាសញ្ញានេះ សន្យាដាក់ចូលនូវរបាយការណ៍ស្តីពីវិធានការដែលខ្លួនបានអនុម័ត និងស្តីពីការរីកចម្រើនដែលសម្រេចបាន ដើម្បីធានាការគោរពសិទ្ធិ ដែលត្រូវបានទទួលស្គាល់ដោយកតិកាសញ្ញានេះ ។

២. (ក) របាយការណ៍ទាំងអស់ ត្រូវដាក់ចូលអត្ថប្រយោជន៍ការអង្កេតសហប្រជាជាតិ ហើយអត្ថប្រយោជន៍ការ ត្រូវបញ្ជូនច្បាប់ចម្លងនៃរបាយការណ៍ទាំងនេះ ទៅក្រុមប្រឹក្សាសេដ្ឋកិច្ច និងសង្គមកិច្ច ដើម្បីពិនិត្យ ស្របតាមបទបញ្ញត្តិនៃកតិកាសញ្ញានេះ ។

(ខ) អគ្គលេខាធិការអង្គការសហប្រជាជាតិ ត្រូវបញ្ជូនឯកសារ ឬច្បាប់ចម្លងនៃ របាយការណ៍ទាំងនេះ ទៅឱ្យស្ថាប័នឯកទេស ឬផ្នែកពាក់ព័ន្ធខ្លះនៃរបាយការណ៍ ដែលធ្វើមក ដោយរដ្ឋភាគីនៃកតិកាសញ្ញានេះ ដែលជាសមាជិកនៃស្ថាប័នឯកទេស តាមដែលរបាយការណ៍ ឬផ្នែកនៃរបាយការណ៍ មានទាក់ទងនឹងបញ្ហាដែលស្ថិតក្រោមសមត្ថកិច្ចរបស់ស្ថាប័នខាងលើ ស្របតាមសារលិខិតជាប្រចាំប្រចាំឆ្នាំ ។

មាត្រា ១៧

១. រដ្ឋភាគីនៃកតិកាសញ្ញានេះ ត្រូវបង្ហាញរបាយការណ៍របស់ខ្លួនជាដំណាក់កាល ស្រប តាមកម្មវិធីដែលក្រុមប្រឹក្សាសេដ្ឋកិច្ច និងសង្គមកិច្ច និងកំណត់ក្នុងរយៈពេល១ឆ្នាំ គិតពីកាល បរិច្ឆេទដែលកតិកាសញ្ញានេះចូលជាធរមាន បន្ទាប់ពីបានពិគ្រោះប្តូរយោបល់ជាមួយរដ្ឋភាគី និងស្ថាប័នឯកទេសពាក់ព័ន្ធ ។

២. របាយការណ៍អាចត្រូវបានបំពាក់ និងការលំបាកដែលរារាំងរដ្ឋទាំងនោះ ក្នុងការ បំពេញកាតព្វកិច្ចក្រោមកតិកាសញ្ញានេះ ។

៣. ក្នុងករណីដែលព័ត៌មានពាក់ព័ន្ធ ត្រូវបានដាក់ជូន អង្គការសហប្រជាជាតិ ឬ ស្ថាប័នឯកទេសណាមួយ ដោយរដ្ឋភាគីណាមួយ នៃកតិកាសញ្ញានេះហើយ នោះមិនចាំបាច់ បង្ហាញព័ត៌មាននោះឡើងវិញទៀតទេ គឺគ្រាន់តែយោងឱ្យច្បាស់លាស់លើព័ត៌មាននោះទៅ ជាការគ្រប់គ្រាន់ហើយ ។

មាត្រា ១៨

ស្របតាមការទទួលខុសត្រូវរបស់ខ្លួន នៅក្រោមធម្មនុញ្ញសហប្រជាជាតិ ក្នុងវិស័យ សិទ្ធិមនុស្ស និងសេរីភាពជាមូលដ្ឋាន ក្រុមប្រឹក្សាសេដ្ឋកិច្ច និងសង្គមកិច្ច អាចធ្វើការសម្រប សម្រួលជាមួយស្ថាប័នឯកទេសនានា ពាក់ព័ន្ធនឹងការធ្វើរបាយការណ៍ ដែលស្ថាប័នទាំងនេះ ត្រូវដាក់ជូនក្រុមប្រឹក្សា ហើយដែលទាក់ទងនឹងការរីកចម្រើនដែលសម្រេចបានក្នុងការអនុវត្តន៍ បទបញ្ញត្តិនៃកតិកាសញ្ញានេះ ដែលស្ថិតក្នុងក្របខ័ណ្ឌនៃសកម្មភាពរបស់ខ្លួន ។ របាយការណ៍ ទាំងនេះ អាចបញ្ចូលទិន្នន័យនៃសេចក្តីសម្រេច និងអនុសាសន៍លើការអនុវត្តន៍ដែលបានអនុម័ត ដោយអង្គការមានសមត្ថកិច្ចនៃស្ថាប័នឯកទេស ។

មាត្រា ១៩

ក្រុមប្រឹក្សាសេដ្ឋកិច្ច និងសង្គមកិច្ច អាចធ្វើជូនគណៈកម្មការសិទ្ធិមនុស្ស ដើម្បីធ្វើការសិក្សា និងផ្តល់អនុសាសន៍ទូទៅ ឬដើម្បីជាព័ត៌មាន បើសិនជាមាន នូវរបាយការណ៍ស្តីពីសិទ្ធិមនុស្សដែលរដ្ឋនានាបានដាក់ជូន ស្របតាមមាត្រា១៦ និងមាត្រា១៧ និងរបាយការណ៍ស្តីពីសិទ្ធិមនុស្ស ដែលស្ថាប័នឯកទេសបានដាក់ជូនស្របតាមមាត្រា១៨ ។

មាត្រា ២០

រដ្ឋភាគីនៃកិច្ចសន្យានេះ និងស្ថាប័នឯកទេសពាក់ព័ន្ធនានា អាចជូនយោបល់ទៅក្រុមប្រឹក្សាសេដ្ឋកិច្ច និងសង្គមកិច្ច លើកអនុសាសន៍ទូទៅស្របតាមមាត្រា១៩ ឬយោងតាមអនុសាសន៍ទូទៅដែលមានក្នុងរបាយការណ៍របស់គណៈកម្មការសិទ្ធិមនុស្ស ឬក្នុងឯកសារដែលមានចែងក្នុងរបាយការណ៍នោះ ។

មាត្រា ២១

ក្រុមប្រឹក្សាសេដ្ឋកិច្ច និងសង្គមកិច្ច អាចដាក់ជូនមហាសន្និបាតអង្គការសហប្រជាជាតិ ម្តងម្កាល នូវរបាយការណ៍ភ្ជាប់ជាមួយអនុសាសន៍ដែលមានលក្ខណៈទូទៅ និងសេចក្តីសង្ខេបព័ត៌មានដែលទទួលបានពីរដ្ឋភាគីនៃកិច្ចសន្យានេះ និងស្ថាប័នឯកទេសស្តីពីវិធានការដែលបានដាក់ចេញ និងការរីកចម្រើនដែលសម្រេចបាន ដើម្បីធានាការគោរពជាទូទៅ នូវសិទ្ធិដែលបានទទួលស្គាល់ក្នុងកិច្ចសន្យានេះ ។

មាត្រា ២២

ក្រុមប្រឹក្សាសេដ្ឋកិច្ច និងសង្គមកិច្ច អាចជំរាបជូនអង្គការដទៃទៀត នៃអង្គការសហប្រជាជាតិ អង្គការជាសាខា និងស្ថាប័នឯកទេសពាក់ព័ន្ធ ដែលផ្តល់ជំនួយខាងបច្ចេកទេសនូវបញ្ហាទាំងឡាយ ដូចបានលើកឡើងក្នុងរបាយការណ៍ដែលបានបញ្ជាក់ក្នុងផ្នែកនេះ នៃកិច្ចសន្យានេះ ហើយអាចជួយអង្គការទាំងនេះ ធ្វើការសម្រេចក្នុងរង្វង់សមត្ថកិច្ចផ្ទាល់របស់ខ្លួននូវការគួរឱ្យមានវិធានការអន្តរជាតិសម្រាប់រួមចំណែកក្នុងការអនុវត្តកិច្ចសន្យានេះ ឱ្យបានស័ក្តិសិទ្ធិ និងជាលំដាប់ ។

មាត្រា ២៣

រដ្ឋភាគីនៃកតិកាសញ្ញានេះ ព្រមព្រៀងគ្នាថា វិធានការលំដាប់អន្តរជាតិ ដើម្បីសម្រេចបាននូវសិទ្ធិដែលមានចែងក្នុងកតិកាសញ្ញានេះ មានជាអាទិ៍ ការធ្វើអនុសញ្ញា ការអនុម័តអនុសាសន៍ ការឧបត្ថម្ភ ជំនួយបច្ចេកទេស និងការរៀបចំការប្រជុំថ្នាក់តំបន់ និងការប្រជុំផ្នែកបច្ចេកទេស សម្រាប់ពិគ្រោះយោបល់ និងសិក្សាជាមួយរដ្ឋាភិបាលពាក់ព័ន្ធ ។

មាត្រា ២៤

គ្មានបទបញ្ញត្តិណាមួយក្នុងកតិកាសញ្ញានេះ ត្រូវយកមកបកស្រាយ ធ្វើឱ្យចំពោះដល់បទបញ្ញត្តិទាំងឡាយនៃតម្រូវការសហប្រជាជាតិ និងតម្រូវការនៃស្ថាប័នឯកទេសដែលកំណត់ការទទួលខុសត្រូវរៀងរៗខ្លួន របស់ស្ថាប័ននានា នៃអង្គការសហប្រជាជាតិ និងស្ថាប័នឯកទេសដែលពាក់ព័ន្ធនឹងបញ្ហាដែលដោះស្រាយក្នុងកតិកាសញ្ញានេះឡើយ ។

មាត្រា ២៥

គ្មានបទបញ្ញត្តិណាមួយ ត្រូវយកមកបកស្រាយធ្វើឱ្យចំពោះដល់សិទ្ធិពិក័ណ្ឌិករបស់ប្រជាជាតិ ក្នុងការអរស្រ័យផល និងការប្រើប្រាស់ដោយពេញលេញ និងដោយសេរីនូវភាគទ្រព្យ និងធនធានធម្មជាតិរបស់ខ្លួនឡើយ ។

ផ្នែកទី ៥

មាត្រា ២៦

១. កតិកាសញ្ញានេះ ត្រូវបើកចំហឱ្យចុះហត្ថលេខា សម្រាប់រដ្ឋសមាជិកសហប្រជាជាតិ ឬសមាជិកនៃស្ថាប័នឯកទេសណាមួយ ឬជាភាគីនៃលក្ខន្តិកៈរបស់តុលាការយុត្តិធម៌អន្តរជាតិ ឬជារដ្ឋផ្សេងទៀត ដែលត្រូវបានអញ្ជើញដោយមហាសន្និបាតសហប្រជាជាតិ ឱ្យក្លាយជាភាគីនៃកតិកាសញ្ញានេះ ។

២. កតិកាសញ្ញានេះ ជាកម្មវត្ថុនៃការឱ្យសម្រេច ។ លិខិតបកណ៍ឱ្យសម្រេចត្រូវតំកល់ទុកនៅទីតាំងអគ្គលេខាធិការអង្គការសហប្រជាជាតិ ។

៣. កតិកាសញ្ញានេះ ត្រូវបើកចំហឱ្យចូលជាសមាជិកដោយរដ្ឋណាមួយ ដែលមានយោងក្នុងកថាខណ្ឌ១ នៃមាត្រានេះ ។

៤. ការចូលជាសមាជិក ត្រូវធ្វើឡើង ដោយការតំកល់លិខិតុបករណ៍សុំចូលជាសមាជិកនៅនឹងអគ្គលេខាធិការអង្គការសហប្រជាជាតិ ។

៥. អគ្គលេខាធិការអង្គការសហប្រជាជាតិ ត្រូវចូលដំណើរដល់រដ្ឋទាំងអស់ដែលបានចុះហត្ថលេខាលើកតិកាសញ្ញានេះ ឬដែលបានចូលជាសមាជិក នៃកតិកាសញ្ញានេះ អំពីការតំកល់លិខិតុបករណ៍ឱ្យសម្រាប់ ឬលិខិតុបករណ៍សុំចូលជាសមាជិក ។

មាត្រា ២៧

១. កតិកាសញ្ញានេះ ចូលជាធរមានក្នុងរយៈពេល៣ខែ ក្រោយពីកាលបរិច្ឆេទនៃការតំកល់លិខិតុបករណ៍ឱ្យសម្រាប់ ឬលិខិតុបករណ៍សុំចូលជាសមាជិកទី៣៥ នៅនឹងអគ្គលេខាធិការអង្គការសហប្រជាជាតិ ។

២. ចំពោះរដ្ឋណាមួយដែលឱ្យសម្រាប់ ឬសុំចូលជាសមាជិក នៃកតិកាសញ្ញានេះ បន្ទាប់ពីសមាជិកទី៣៥ កតិកាសញ្ញានេះនឹងចូលជាធរមានក្នុងរយៈពេល៣ខែ ក្រោយពីកាលបរិច្ឆេទនៃការតំកល់លិខិតុបករណ៍ឱ្យសម្រាប់ ឬលិខិតុបករណ៍សុំចូលជាសមាជិករបស់រដ្ឋនោះ។

មាត្រា ២៨

បទបញ្ញត្តិនៃកតិកាសញ្ញានេះ ត្រូវអនុវត្តលើគ្រប់ផ្នែកទាំងអស់នៃរដ្ឋសហព័ន្ធ ដោយគ្មានការដាក់កម្រិតព្រំដែន ឬការលើកលែងឡើយ ។

មាត្រា ២៩

១. រដ្ឋភាគីណាមួយនៃកតិកាសញ្ញានេះ អាចស្នើសុំធ្វើវិសោធនកម្ម និងដាក់សេចក្តីស្នើនោះចូលទៅអគ្គលេខាធិការអង្គការសហប្រជាជាតិ ។ អគ្គលេខាធិការអង្គការសហប្រជាជាតិ ត្រូវបញ្ជូនសេចក្តីស្នើធ្វើវិសោធនកម្មនេះ ទៅរដ្ឋភាគីនៃកតិកាសញ្ញានេះ ដោយសុំឱ្យរដ្ឋភាគីបញ្ជាក់ថា តើយល់ព្រមឱ្យមានសន្តិសុខនៃរដ្ឋភាគីទាំងអស់ ដើម្បីពិនិត្យ និងបោះឆ្នោតលើសេចក្តីស្នើសុំធ្វើវិសោធនកម្ម ឬទេ ។ ក្នុងករណីមានសម្លេង១ភាគ៣យ៉ាងតិច នៃរដ្ឋភាគីទាំងអស់ ប្រកាសយល់ព្រមឱ្យមានសន្តិសុខ អគ្គលេខាធិការអង្គការសហប្រជាជាតិ ត្រូវកោះប្រជុំសន្តិសុខ ក្រោមការឧបត្ថម្ភរបស់អង្គការសហប្រជាជាតិ ។ គ្រប់វិសោធនកម្មដែលបានអនុម័ត ដោយមតិភាគច្រើននៃរដ្ឋភាគីរដ្ឋមាន និងបោះឆ្នោតក្នុងសន្តិសុខ ត្រូវដាក់ចូលមហាសន្និបាតនៃអង្គការសហប្រជាជាតិ ដើម្បីសុំការយល់ព្រម ។

២. វិសោធនកម្មទាំងនេះ នឹងចូលជាធរមាន នៅពេលទទួលបានការយល់ព្រមពី មហាសន្និបាតអង្គការសហប្រជាជាតិ និងទទួលបានការអនុម័តដោយមតិភាគច្រើន២ភាគ៣នៃ រដ្ឋភាគីនៃកិច្ចសន្យានេះ ស្របតាមបទបញ្ញត្តិនៃរដ្ឋធម្មនុញ្ញរបស់រដ្ឋនីមួយៗ ។

៣. នៅពេលដែលវិសោធនកម្មទាំងនោះ ចូលជាធរមានហើយ វិសោធនកម្មទាំង នោះ នឹងក្លាយជាកាតព្វកិច្ច សម្រាប់រដ្ឋភាគីដែលបានទទួលយល់ព្រមយកវិសោធនកម្មទាំង នោះ រដ្ឋភាគីផ្សេងទៀតដែលមិនបានទទួលយល់ព្រម ត្រូវស្ថិតនៅក្រោមបទបញ្ញត្តិនៃកិច្ច សន្យានេះ និងវិសោធនកម្មមុនៗ ដែលខ្លួនបានយល់ព្រមរួចហើយ ។

មាត្រា ៧០

ក្រៅពីការជូនដំណឹងទាំងឡាយដែលមានចែងនៅក្នុងកថាខណ្ឌ៥ នៃមាត្រា២៦ អង្គ លេខាធិការអង្គការសហប្រជាជាតិ ត្រូវជូនដំណឹងដល់រដ្ឋទាំងឡាយ ស្របតាមកថាខណ្ឌ១ នៃមាត្រានេះ ដូច្នោះ :

(ក) ការចុះហត្ថលេខា ការឱ្យសច្ចាប័ន និងការសុំចូលជាសមាជិក យោងតាម មាត្រា២៦ ។

(ខ) កាលបរិច្ឆេទនៃការចូលជាធរមាននៃកិច្ចសន្យានេះ យោងតាមមាត្រា២៧ និងកាលបរិច្ឆេទនៃការចូលជាធរមាននៃវិសោធនកម្មទាំងឡាយ យោងតាមមាត្រា២៩ ។

មាត្រា ៧១

១. កិច្ចសន្យានេះ ដែលមានអត្ថបទជាភាសាចិន អង់គ្លេស ពារាំង រុស្ស៊ី និង អេស្ប៉ាញ មានតម្លៃស្មើគ្នា និងត្រូវតែកំណត់នៅបណ្តាសារដ្ឋានរបស់អង្គការសហប្រជាជាតិ។

២. អង្គលេខាធិការអង្គការសហប្រជាជាតិ ត្រូវបញ្ជូនច្បាប់ចម្លង នៃកិច្ចសន្យា នេះ ដោយមានបញ្ជាក់ការចម្លងតាមច្បាប់ដើម ទៅរដ្ឋទាំងឡាយ យោងតាមមាត្រា២៦ ។



ពិធីសារបន្ថែមលើគតិកាសញ្ញាអន្តរជាតិស្តីពីសិទ្ធិសេដ្ឋកិច្ច សង្គមកិច្ច និងបច្ចេកវិទ្យា

ត្រូវបានអនុម័តដោយមហាសន្និបាតអង្គការសហប្រជាជាតិ នៅថ្ងៃទី១០ ធ្នូ ឆ្នាំ២០០៨

រដ្ឋភាគីនៃពិធីសារនេះ :

យល់ឃើញថា ស្របតាមគោលការណ៍ដែលបានចែងក្នុងធម្មនុញ្ញសហប្រជាជាតិ ការទទួលស្គាល់សេចក្តីថ្លែងជំនុំជំរះកំណើត និងការទទួលស្គាល់សិទ្ធិស្មើគ្នា និងមិនអាចលក់ ដូរ ផ្លូវ ឬដកហូតបាន របស់សមាជិកទាំងអស់នៃគ្រួសារមនុស្ស គឺជាគ្រឹះនៃសេរីភាព យុត្តិធម៌ និងសន្តិភាពក្នុងពិភពលោក ។

កត់សំគាល់ថា សេចក្តីប្រកាសជាសកលស្តីពីសិទ្ធិមនុស្ស ប្រកាសថា មនុស្សទាំងអស់កើតមកមានសេរីភាព និងសមភាពក្នុងផ្នែកសេចក្តីថ្លែងជំនុំជំរះ និងសិទ្ធិ ហើយថាមនុស្សម្នាក់ៗ អាចប្រើប្រាស់សិទ្ធិ និងសេរីភាពទាំងអស់ដែលមានចែងក្នុងសេចក្តីប្រកាសនេះ ដោយគ្មានការប្រកាន់បែបបែកបែបណាមួយ មានជាអាទិ៍ ពូជសាសន៍ ពណ៌សម្បុរ ភេទ ភាសា សាសនា មតិយោបាយ ឬមតិផ្សេងៗទៀត ដើមកំណើតជាតិ ឬសង្គម ទ្រព្យសម្បត្តិ កំណើត ឬស្ថានភាពដទៃទៀតឡើយ ។

រំលឹកឡើងវិញថា សេចក្តីប្រកាសជាសកលស្តីពីសិទ្ធិមនុស្ស និងកតិកាសញ្ញាអន្តរជាតិស្តីពីសិទ្ធិមនុស្សដែលទទួលស្គាល់ថា ឧត្តមគតិមនុស្ស រួមផុតពីការភ័យខ្លាច និងទុក្ខភាព អាចសម្រេចជោគជ័យទៅបាន លុះត្រាតែបង្កើតបានលក្ខខណ្ឌដែលឱ្យមនុស្សម្នាក់ៗ អាចប្រើប្រាស់បាននូវសិទ្ធិសេដ្ឋកិច្ច សង្គមកិច្ច និងវប្បធម៌ ប្រមទាំងសិទ្ធិពលរដ្ឋ និងសិទ្ធិនយោបាយរបស់ខ្លួន ។

អះអាងជាថ្មី អំពីសកលភាព អធិបតីភាព ការពឹងពាក់អាស្រ័យគ្នា ភាពទាក់ទងគ្នាទៅវិញទៅមកនៃសិទ្ធិមនុស្ស និងសេរីភាពជាមូលដ្ឋាន ។

រំលឹកឡើងវិញថា រដ្ឋភាគីនីមួយៗនៃកតិកាសញ្ញាអន្តរជាតិស្តីពីសិទ្ធិសេដ្ឋកិច្ច សង្គមកិច្ច និងវប្បធម៌ (ដែលក្នុងឯកសារនេះហៅថាកតិកាសញ្ញា) ត្រូវចាំបាច់ធានាការដោយខ្លួនឯង

ផ្ទាល់ និងតាមរយៈជំនួយ និងសហប្រតិបត្តិការអន្តរជាតិ ជាពិសេសលើផ្នែកសេដ្ឋកិច្ច និង បច្ចេកទេស សន្យាប្រើជាអតិបរមាធនធានរបស់ខ្លួនដែលមាន ដើម្បីរ៉ាប់រងនូវការរីកចម្រើន ជាលំដាប់ នៃការប្រតិបត្តិពេញលេញនូវសិទ្ធិទាំងអស់ ដែលទទួលស្គាល់ក្នុងកតិកាសញ្ញានេះ តាមគ្រប់មធ្យោបាយសមស្រប ជាពិសេស រួមទាំងការអនុម័តវិធានការច្បាប់ផង ។

យល់ឃើញថា ដើម្បីសំរេចគោលបំណងនៃកតិកាសញ្ញានេះ និងការអនុវត្តន៍បទ បញ្ញត្តិនៃកតិកាសញ្ញានេះ វាជាការសមស្រប ដែលត្រូវផ្តល់លទ្ធភាពឱ្យគណៈកម្មាធិការសិទ្ធិ សេដ្ឋកិច្ច សង្គមកិច្ច និងវប្បធម៌ (ដែលក្នុងឯកសារនេះហៅថាគណៈកម្មាធិការ) ក្នុងការបំពេញ មុខងារទាំងឡាយដូចមានចែងក្នុងពិធីសារនេះ ។

បានព្រមព្រៀងភ្ជាប់ទៅ:

មាត្រា ១

សមត្ថកិច្ចរបស់គណៈកម្មាធិការក្នុងការទទួល និងពិនិត្យបណ្តឹង

១. រដ្ឋភាគីនៃកតិកាសញ្ញានេះដែលក្លាយជាភាគីមួយនៃពិធីសារនេះ ទទួលស្គាល់ សមត្ថកិច្ចរបស់គណៈកម្មាធិការក្នុងការទទួល និងពិនិត្យបណ្តឹង ដូចមានចែងក្នុងបទបញ្ញត្តិនៃ ពិធីសារនេះ ។

២. គណៈកម្មាធិការ នឹងមិនទទួលពិនិត្យបណ្តឹងរបស់រដ្ឋភាគីនៃកតិកាសញ្ញានេះ ដែលមិនមែនជាភាគីនៃពិធីសារនេះឡើយ ។

មាត្រា ២

បណ្តឹង

បុគ្គលអាចដាក់ពាក្យបណ្តឹងរបស់ខ្លួន ឬក្នុងនាមបុគ្គល ឬក្រុមបុគ្គលផ្សេងទៀត ដែលស្ថិតក្នុងដែនសមត្ថកិច្ចរបស់រដ្ឋភាគី ដោយធ្វើការអះអាងថា ជាជនរងគ្រោះពីការរំលោភ បំពានដោយរដ្ឋភាគីទៅលើសិទ្ធិណាមួយនៃសិទ្ធិសេដ្ឋកិច្ច សង្គមកិច្ច និងវប្បធម៌ ដែលមានចែង នៅក្នុងកតិកាសញ្ញានេះ ។ ប្រសិនបើបណ្តឹងមួយធ្វើឡើងក្នុងនាមបុគ្គល ឬក្រុមបុគ្គល បណ្តឹង នេះ ត្រូវតែមានការយល់ព្រមពីបុគ្គលទាំងនោះ បើពុំនោះទេ អ្នកប្តឹងអាចបញ្ជាក់អះអាងលើ ពាក្យបណ្តឹងក្នុងនាមពួកគេ ដោយមិនចាំបាច់មានការយល់ព្រមបែបនេះក៏បាន ។

មាត្រា ៣
ការទទួលបន្ទុក

១. គណៈកម្មាធិការ មិនទទួលពិនិត្យបណ្តឹងទេ លើកលែងតែមានការបញ្ជាក់ ច្បាស់ថា បានប្រើប្រាស់អស់នូវដំណោះស្រាយទាំងប៉ុន្មានដែលមាននៅក្នុងស្រុក បើពុំនោះទេ ការប្រើប្រាស់ដំណោះស្រាយទាំងនេះ បានអនុវត្តយូររយៈពេលយូរហួសហេតុពេក ។

២. គណៈកម្មាធិការត្រូវប្រកាសថាមិនទទួលដោះស្រាយបណ្តឹងទេ ប្រសិនបើ៖

ក- បណ្តឹងនោះមិនបានដាក់ក្នុងអំឡុងពេលមួយឆ្នាំក្រោយពីបានប្រើប្រាស់អស់នូវ ដំណោះស្រាយទាំងប៉ុន្មានដែលមាននៅក្នុងស្រុក លើកលែងតែក្នុងករណីដែលអ្នកប្តឹង បង្ហាញ ថា ខ្លួនមិនអាចបញ្ជូនបណ្តឹងនោះនៅក្នុងអំឡុងពេលដែលបានកំណត់ ។

ខ- អង្គហេតុដែលជាកម្មវត្ថុនៃបណ្តឹងបានកើតមាន នៅមុនថ្ងៃចូលជាធរមាននៃ ពិធីសារនេះ សំរាប់រដ្ឋភាគីពាក់ព័ន្ធ បើពុំនោះទេ លុះត្រាតែអង្គហេតុនោះ បានបន្តរហូតដល់ ក្រោយកាលបរិច្ឆេទនៃពិធីសារនេះ ។

គ- បណ្តឹងដែលនេះ ត្រូវបានគណៈកម្មាធិការពិនិត្យរួចហើយ ឬត្រូវបាន ប្តូរកំពុង ពិនិត្យ ស្របតាមវិធីវិធីមួយផ្សេងទៀតនៃការស៊ើបអង្កេត ឬការដោះស្រាយជាអន្តរជាតិ ។

ឃ- ជាប្រការផ្ទុយនឹងបទបញ្ញត្តិនៃកិច្ចសន្យានេះ ។

ង- មិនបានបញ្ជាក់មូលហេតុច្បាស់លាស់ ឬគ្មានភស្តុតាងគ្រប់គ្រាន់ ឬផ្អែកលើ លើរបាយការណ៍ផ្សេងៗដោយប្រព័ន្ធសារព័ត៌មាន ។

ច- ជាការរំលោភសិទ្ធិដាក់ពាក្យបណ្តឹង ឬនៅពេលដែល

ឆ- បណ្តឹងអានាមិក ឬមិនមានសរសេរជាលក្ខណ៍អក្សរ ។

មាត្រា ៤
បណ្តឹងមិនបង្ហាញថាមានការទូចប្រយោជន៍

ប្រសិនបើចាំបាច់ គណៈកម្មាធិការអាចមិនទទួលពិនិត្យបណ្តឹងណាដែលមិនបង្ហាញ ថា អ្នកប្តឹង ពិតជាទទួលរងនូវការខូចប្រយោជន៍ បើពុំនោះទេ គណៈកម្មាធិការយល់ថា បណ្តឹងនោះមិនមែនជាបញ្ហាផ្ទាល់ផ្ទាល់ដល់កិច្ចការពារទេ ។

មាត្រា ៥

វិធានការបណ្តោះអាសន្ន

១. នៅក្របខ័ណ្ឌបន្ទាប់ពីការទទួលបណ្តឹង និងនៅមុនពេលយានដល់ការសម្រេច លើអង្គសេចក្តី គណៈកម្មាធិការអាចបញ្ជូនទៅរដ្ឋភាគីពាក់ព័ន្ធ ដើម្បីពិនិត្យជាបន្ទាន់លើសំណើ ដែលរដ្ឋភាគីម្ខាងបានការបណ្តោះអាសន្នតាមការចាំបាច់ ដើម្បីជៀសវាងការអាចកើតមាន នូវការគេចវេះមិនជួសជុលសំណងការខូចខាតដល់ជនរងគ្រោះម្នាក់ ឬច្រើននាក់ដែលអះអាង ថាបានទទួលរងការរំលោភ ។

២. ប្រសិនបើគណៈកម្មាធិការ ប្រើប្រាស់ឆន្ទានុសិទ្ធិរបស់ខ្លួន ស្របតាមកថាខ័ណ្ឌ ទី១ នៃមាត្រានេះ នេះមិនមានន័យថាជាការសម្រេចទទួលយក ឬការសម្រេចលើអង្គសេចក្តីនៃ បណ្តឹងឡើយ ។

មាត្រា ៦

ការបញ្ជូនពាក្យបណ្តឹង

១. ប្រសិនបើគណៈកម្មាធិការយល់ថា មិនអាចទទួលពាក្យបណ្តឹង ដោយមិន បញ្ជូនបណ្តឹងនោះទៅរដ្ឋភាគីពាក់ព័ន្ធ គណៈកម្មាធិការ ត្រូវផ្តល់ដំណឹងជាសំអាតដល់រដ្ឋភាគី ពាក់ព័ន្ធអំពីបណ្តឹងដែលបានបញ្ជូនមកឱ្យខ្លួន ។

២. ក្នុងរយៈពេល ៦ (ប្រាំមួយ) ខែ រដ្ឋចុងចំណីយត្រូវបញ្ជូនការពន្យល់ជាលាយ ល័ក្ខណ៍អក្សរ ឬសេចក្តីថ្លែងការណ៍ប័ណ្ណ និងការដោះស្រាយរបស់រដ្ឋនោះ ប្រសិនបើមាន ទៅគណៈកម្មាធិការ ។

មាត្រា ៧

ការដោះស្រាយដោយមេត្រីភាព

១. គណៈកម្មាធិការ ត្រូវផ្តល់សេវាដោះស្រាយដល់រដ្ឋភាគីពាក់ព័ន្ធតាមរយៈការ ដើរតួជាអាជ្ញាកណ្តាលអរ្យាក្រិត និងមិនលំអៀង (Good Offices) ក្នុងគោលបំណងស្វែងរកការ ដោះស្រាយមួយដោយមេត្រីភាព ដោយផ្អែកលើគោលការណ៍នៃការគោរពកាតព្វកិច្ចដែលបាន កំណត់ក្នុងកតិកាសញ្ញានេះ ។

២. កិច្ចព្រមព្រៀងលើការដោះស្រាយដោយមេត្រីភាពនេះ បិទការពិនិត្យបណ្តឹង ស្របតាមពិធីសារនេះ ។

**មាត្រា ៨
ការពិនិត្យបណ្តឹង**

១. គណៈកម្មាធិការ ត្រូវពិនិត្យបណ្តឹងដែលទទួលបានស្របតាមមាត្រា២ នៃពិធីសារនេះ នូវរាល់សំណុំរឿងដែលបានផ្តល់មកឱ្យខ្លួន ហើយត្រូវបញ្ជូនសំណុំរឿងកសាងទៅភាគីពាក់ព័ន្ធដទៃទៀត ។

២. គណៈកម្មាធិការ ត្រូវប្រជុំជាសម្ងាត់ នៅពេលពិនិត្យបណ្តឹង ស្របតាមពិធីសារនេះ ។

៣. នៅពេលពិនិត្យបណ្តឹងស្របតាមពិធីសារនេះ គណៈកម្មាធិការ អាចពិគ្រោះយោបល់ តាមការសម្របសម្រួលសំណុំរឿងពាក់ព័ន្ធដែលចេញពីស្ថាប័ន ទីភ្នាក់ងារ មូលនិធិកម្មវិធី និងយន្តការសហប្រជាជាតិ និងអង្គការអន្តរជាតិណា រួមទាំងពិប្រជុំសិទ្ធិមនុស្សក្នុងតំបន់ និងសេចក្តីសង្កេត ឬសេចក្តីផ្តល់មតិ របស់រដ្ឋភាគីពាក់ព័ន្ធ ។

៤. នៅពេលពិនិត្យបណ្តឹងស្របតាមពិធីសារនេះ គណៈកម្មាធិការ ត្រូវពិចារណាអំពីភាពសមហេតុសមផលនៃវិធានការដែលរដ្ឋភាគីបានចាត់ឡើង ស្របតាមផ្នែកទី២ នៃកតិកាសញ្ញានេះ ។ ក្នុងការធ្វើបែបនេះ គណៈកម្មាធិការត្រូវចងចាំថា រដ្ឋភាគីអាមេរិកនៃវិធានការស្តីពីគោលនយោបាយផ្សេងៗសំរាប់អនុវត្តសិទ្ធិទាំងឡាយដែលមានចែងក្នុងកតិកាសញ្ញានេះ ។

**មាត្រា ៩
ការឆ្លើយតបទៅនឹងការយល់ឃើញរបស់គណៈកម្មាធិការ**

១. បន្ទាប់ពីពិនិត្យបណ្តឹងរួច គណៈកម្មាធិការត្រូវបញ្ជូនការយល់ឃើញរបស់ខ្លួនអំពីបណ្តឹងនោះ រួមជាមួយអនុសាសន៍របស់ខ្លួន ប្រសិនបើមាន ទៅភាគីពាក់ព័ន្ធ ។

២. រដ្ឋភាគី ត្រូវពិនិត្យឱ្យបានត្រឹមត្រូវចំពោះការយល់ឃើញ និងអនុសាសន៍របស់គណៈកម្មាធិការ ប្រសិនបើមាន ហើយត្រូវបញ្ជូនចម្លើយជាលាយលក្ខណ៍អក្សរទៅគណៈកម្មា

ពិការ ក្នុងរយៈពេល ៦ ខែ រួមទាំងព័ត៌មានស្តីពីវិធានការផ្សេងៗដែលបានចាត់ឡើងទាក់ទងនឹងការយល់ឃើញ និងអនុសាសន៍របស់គណៈកម្មាធិការ ។

៣. គណៈកម្មាធិការអាចអញ្ជើញរដ្ឋភាគីឱ្យផ្តល់ព័ត៌មានបន្ថែមស្តីពីវិធានការនានាដែលរដ្ឋភាគី បានចាត់ឡើង ឆ្លើយតបទៅនឹងការយល់ឃើញ និងអនុសាសន៍របស់ខ្លួន ប្រសិនបើមាន តាមដែលគណៈកម្មាធិការយល់ថាសមស្រប នៅក្នុងរបាយការណ៍បន្តបន្ទាប់មកទៀតរបស់រដ្ឋភាគី ស្របតាមមាត្រា១៦ និងមាត្រា១៧ នៃកតិកាសញ្ញានេះ ។

មាត្រា ១០

បណ្តឹងរដ្ឋប្បវេណី និងរដ្ឋប្បវេណី

១. រដ្ឋភាគីនៃពិសោធន៍នេះ អាចប្រកាសគ្រប់ពេល ស្របតាមមាត្រានេះថា ខ្លួនទទួលស្គាល់សមត្ថកិច្ចរបស់គណៈកម្មាធិការក្នុងការទទួល និងពិនិត្យបណ្តឹង អាស្រ័យដោយរដ្ឋភាគីមួយអង្គទៀត មិនបំពេញកាតព្វកិច្ចរបស់ខ្លួន ស្របតាមកតិកាសញ្ញានេះ ។ បណ្តឹងនេះ អាចទទួលយកកម្រិតពិនិត្យ ស្របតាមនីតិវិធីដូចមានចែងក្នុងមាត្រានេះបានលុះត្រាតែបណ្តឹងនេះ ធ្វើឡើងដោយរដ្ឋភាគីដែលបានប្រកាសទទួលស្គាល់សមត្ថកិច្ចរបស់គណៈកម្មាធិការ។ គណៈកម្មាធិការមិនទទួលយកបណ្តឹងរបស់រដ្ឋភាគីដែលមិនបានធ្វើសេចក្តីប្រកាសស្របតាមមាត្រានេះ មកដោះស្រាយឡើយ ។ បណ្តឹងដែលបានទទួល ស្របតាមមាត្រានេះ ត្រូវដោះស្រាយតាមនីតិវិធីដូចខាងក្រោម :

ក- បើរដ្ឋភាគីណាមួយនៃពិសោធន៍នេះ ពិនិត្យឃើញថា រដ្ឋភាគីមួយទៀត មិនអនុវត្តបទបញ្ញត្តិ នៃកតិកាសញ្ញានេះ រដ្ឋភាគីនោះអាចលើកយកបញ្ហា តាមរយៈបណ្តឹងជាលាយលក្ខណ៍អក្សរ ទៅជូនរដ្ឋភាគីម្ខាងទៀត ។ រដ្ឋភាគីក៏អាចជូនដំណឹងទៅគណៈកម្មាធិការអំពីបញ្ហានេះបានដែរ ។ ក្នុងរយៈពេល ៣ ខែ ចាប់ពីកាលបរិច្ឆេទនៃការទទួលបណ្តឹង រដ្ឋភាគីចុងបណ្តឹង ត្រូវលែងឆ្លើយតបទៅរដ្ឋភាគីដើមបណ្តឹងនូវការពន្យល់ ឬសេចក្តីថ្លែងការណ៍ជាលាយលក្ខណ៍អក្សរណាមួយ បំភ្លឺអំពីបញ្ហានៃបណ្តឹងនេះ ដោយរួមទាំងការបញ្ជាក់អំពីនីតិវិធីនិងការដោះស្រាយក្នុងស្រុកដែលរដ្ឋភាគីនោះមាន ចំណាត់ការរួច ឬមិនទាន់បានចាត់ការរួចតាមលទ្ធភាពដែលអាចធ្វើទៅបាន និងសមហេតុផល ។

ខ- បើបណ្តាមិនត្រូវបានដោះស្រាយដាច់ស្រេចរវាងរដ្ឋភាគីពាក់ព័ន្ធទាំងពីរ ក្នុងរយៈពេល ៦ ខែ គិតចាប់ពីកាលបរិច្ឆេទដែលរដ្ឋចុងបណ្តឹងទទួលបានបណ្តឹងទី១នោះ រដ្ឋភាគីណាមួយនៃរដ្ឋភាគីទាំងពីរ អាចមានសិទ្ធិលើកបណ្តាទៅគណៈកម្មាធិការ ដោយការជូនដំណឹងជាលាយលក្ខណ៍អក្សរដល់គណៈកម្មាធិការ និងរដ្ឋភាគីពាក់ព័ន្ធ ។

គ- គណៈកម្មាធិការត្រូវដោះស្រាយបណ្តាមួយដែលបញ្ជូនមកឱ្យខ្លួនបាន លុះត្រាតែគណៈកម្មាធិការរកឃើញថា ដំណោះស្រាយបណ្តាតាមផ្លូវច្បាប់ទាំងអស់នៅក្នុងស្រុកបានយកមកប្រើអស់ហើយ ។ វិធាននេះនឹងមិនត្រូវយកមកអនុវត្តទេ បើគឺវិធីនៃការដោះស្រាយបន្តបន្ទាប់សហគុណ ។

ឃ- តាមបទបញ្ញត្តិនៃអនុកថាខណ្ឌ (គ) នៃពិធីសារនេះ គណៈកម្មាធិការត្រូវផ្តល់ឱ្យរដ្ឋភាគីពាក់ព័ន្ធ តាមរយៈការដើរតួជាអាជ្ញាធរកណ្តាលអព្យាក្រឹត និងមិនលំអៀង (Good Offices) នូវការដោះស្រាយបណ្តាមួយប្រកបដោយមេត្រីភាព ដោយផ្អែកលើគោលការណ៍នៃការគោរពកាតព្វកិច្ចដែលបានកំណត់ក្នុងកតិកាសញ្ញានេះ ។

ង- គណៈកម្មាធិការ ត្រូវប្រជុំជាសម្ងាត់ នៅពេលគណៈកម្មាធិការពិនិត្យបណ្តឹងស្របតាមមាត្រានេះ ។

ច- គ្រប់បណ្តាដែលបានដាក់ជូនគណៈកម្មាធិការ ស្របតាមអនុកថាខណ្ឌ (ខ) នៃកថាខណ្ឌនេះ គណៈកម្មាធិការ អាចស្នើសុំឱ្យរដ្ឋភាគីពាក់ព័ន្ធ ដូចមានចែងក្នុងអនុកថាខណ្ឌ (ខ) ផ្តល់ព័ត៌មានពាក់ព័ន្ធទាំងអស់ដល់គណៈកម្មាធិការ ។

ឆ- រដ្ឋភាគីពាក់ព័ន្ធ ដូចមានចែងក្នុងអនុកថាខណ្ឌ (ខ) នៃកថាខណ្ឌនេះ មានសិទ្ធិដាក់វត្តមានតំណាងរបស់ខ្លួន នៅពេលគណៈកម្មាធិការកំពុងពិនិត្យបណ្តា និងមានសិទ្ធិសុំយោបល់ដោយផ្ទាល់មាត់ និង/ ឬជាលាយលក្ខណ៍អក្សរ ។

ជ- ក្នុងរយៈពេលមួយសមស្រប គិតចាប់ពីថ្ងៃទទួលបានការជូនដំណឹង ដូចចែងក្នុងអនុកថាខណ្ឌ (ខ) នៃកថាខណ្ឌនេះ គណៈកម្មាធិការត្រូវបង្ហាញរបាយការណ៍ដូចខាងក្រោមនេះ

(i) បើដំណោះស្រាយមួយត្រូវបានរកឃើញ ក្នុងក្របខ័ណ្ឌនៃបទបញ្ញត្តិ ក្នុងអនុកថាខ័ណ្ឌ (ឃ) គណៈកម្មាធិការ ត្រូវកម្រិតរបាយការណ៍របស់ខ្លួន មកត្រឹមតែជាសេចក្តីថ្លែងការណ៍សង្ខេបអំពីអង្គហេតុ និងដំណោះស្រាយដែលសម្រេចបាន ។

(ii) បើដំណោះស្រាយមួយ មិនបានសម្រេចក្នុងក្របខ័ណ្ឌនៃអនុកថាខ័ណ្ឌ (ឃ) ទេ គណៈកម្មាធិការត្រូវសរសេរក្នុងរបាយការណ៍របស់ខ្លួនអំពីអង្គហេតុពាក់ព័ន្ធស្តីពីបញ្ហាដែលកើតមានរវាងរដ្ឋភាគីពាក់ព័ន្ធ ។ សេចក្តីស្នើសុំយោបល់ជាលាយលក្ខណ៍អក្សរ និងកំណត់ហេតុលើសេចក្តីស្នើសុំយោបល់ផ្ទាល់មាត់របស់រដ្ឋភាគីពាក់ព័ន្ធ ត្រូវភ្ជាប់ទៅជាមួយរបាយការណ៍នេះ ។ គណៈកម្មាធិការ ក៏អាចធ្វើទៅរដ្ឋភាគីពាក់ព័ន្ធនានា នូវការយល់ឃើញដែលខ្លួនអាចគិតថាពាក់ព័ន្ធនឹងបញ្ហារវាងរដ្ឋភាគីទាំងនោះ ។

ក្នុងករណីនីមួយៗ គណៈកម្មាធិការ ត្រូវធ្វើរបាយការណ៍ទៅរដ្ឋភាគីពាក់ព័ន្ធ ។

២. សេចក្តីប្រកាសណាមួយ ស្របតាមកថាខ័ណ្ឌទី១នៃមាត្រានេះ ត្រូវបានដាក់ដំកល់ដោយរដ្ឋភាគី នៅនឹងអគ្គលេខាធិការអង្គការសហប្រជាជាតិដែលត្រូវបញ្ជូនច្បាប់ចម្លងនៃសេចក្តីប្រកាសទាំងនោះ ទៅរដ្ឋភាគីផ្សេងទៀត ។ សេចក្តីប្រកាស អាចដកហូតមកវិញបានគ្រប់ពេល ដោយការជូនដំណឹងជាលាយលក្ខណ៍អក្សរ ទៅអគ្គលេខាធិការអង្គការសហប្រជាជាតិ ។ ការដកហូតនេះ មិនប៉ះពាល់ដល់ការពិនិត្យលើបណ្តាទាំងឡាយក្នុងបណ្តឹងដែលបានធ្វើរួចហើយ ស្របតាមមាត្រានេះទេ ។ បណ្តឹងបន្ថែមរបស់រដ្ឋភាគី នឹងមិនទទួលយកមកពិនិត្យតាមមាត្រានេះឡើយ បន្ទាប់ពីអគ្គលេខាធិការអង្គការសហប្រជាជាតិទទួលបានការជូនដំណឹងស្តីពីការដកហូតសេចក្តីប្រកាសនេះ លើកលែងតែរដ្ឋភាគីពាក់ព័ន្ធធ្វើសេចក្តីប្រកាសថ្មី ។

មាត្រា ១១
នីតិវិធីស្តីបន្ទុះ

១. រដ្ឋភាគីនីមួយៗនៃពិធីសារនេះ ត្រូវប្រកាសគ្រប់ពេលវេលាថា ខ្លួនទទួលស្គាល់សមត្ថកិច្ចរបស់គណៈកម្មាធិការដូចមានចែងក្នុងមាត្រានេះ ។

២. ប្រសិនបើគណៈកម្មាធិការទទួលបានព័ត៌មានត្រូវបានទុកចិត្តដែលបង្ហាញឱ្យឃើញពីការរំលោភធ្ងន់ធ្ងរ ឬជាប្រព័ន្ធ ដោយរដ្ឋភាគីទៅលើសិទ្ធិណាមួយនៃសិទ្ធិសេដ្ឋកិច្ច សង្គមកិច្ច និងវប្បធម៌ ដូចមានចែងក្នុងកិច្ចសន្យានេះ គណៈកម្មាធិការត្រូវអញ្ជើញរដ្ឋភាគីនោះឱ្យសហការពិនិត្យព័ត៌មាន និងផ្តល់សេចក្តីសង្កេត ចំពោះព័ត៌មានពាក់ព័ន្ធ ។

៣. តាមការពិនិត្យសេចក្តីសង្កេតដែលរដ្ឋភាគីពាក់ព័ន្ធបញ្ជូនមក ព្រមទាំងព័ត៌មានពាក់ព័ន្ធដែលត្រូវបានផ្សេងទៀត គណៈកម្មាធិការ អាចចាត់តាំងសមាជិកម្នាក់ ឬច្រើននាក់ឱ្យធ្វើការស៊ើបសួរ និងរាយការណ៍ជាបន្តបន្ទាប់ទៅគណៈកម្មាធិការ។ ប្រសិនបើចាំបាច់ និងដោយមានការយល់ព្រមពីរដ្ឋភាគី ការស៊ើបសួរនេះ អាចរួមទាំងការធ្វើសម្រុះសម្រួលទៅកាន់ទីក្រីនៃរដ្ឋនោះផង ។

៤. ការស៊ើបសួរនេះ ត្រូវធ្វើជាសំងាត់ និងត្រូវស្វែងរកកិច្ចសហការពីរដ្ឋភាគីនៅគ្រប់ដំណាក់កាលនៃកិច្ចដំណើរការនេះ ។

៥. ក្រោយពីការពិនិត្យសេចក្តីសន្និដ្ឋាននៃការស៊ើបសួរនេះ គណៈកម្មាធិការត្រូវបញ្ជូនសេចក្តីសន្និដ្ឋានទាំងនេះ ទៅរដ្ឋភាគីពាក់ព័ន្ធ រួមជាមួយនឹងការផ្តល់យោបល់ ឬអនុសាសន៍ ។

៦. ក្នុងរយៈពេល ៦ ខែ នៃការទទួលសេចក្តីសន្និដ្ឋាន ការផ្តល់យោបល់ និងអនុសាសន៍ដែលគណៈកម្មាធិការបានបញ្ជូន រដ្ឋភាគីពាក់ព័ន្ធត្រូវបញ្ជូនសេចក្តីសង្កេតរបស់ខ្លួនទៅគណៈកម្មាធិការ ។

៧. ក្រោយពីកិច្ចដំណើរការនេះ បានធ្វើចប់សព្វគ្រប់ ទាក់ទងនឹងការស៊ើបសួរដែលបានធ្វើឡើង ស្របតាមកថាខ័ណ្ឌទី២នៃមាត្រានេះ និងក្រោយពីមានការពិគ្រោះយោបល់ជាមួយរដ្ឋភាគីពាក់ព័ន្ធ គណៈកម្មាធិការ អាចសំរេចបញ្ជូនសេចក្តីសង្កេតអំពីលទ្ធផលនៃកិច្ចដំណើរការទៅក្នុងរបាយការណ៍ប្រចាំឆ្នាំរបស់ខ្លួន ដូចមានចែងក្នុងមាត្រា១៥ នៃពិធីសារនេះ ។

៨. រដ្ឋភាគីណាមួយដែលបានធ្វើសេចក្តីប្រកាសស្របតាមកថាខ័ណ្ឌទី១ នៃមាត្រានេះ អាចដកសេចក្តីប្រកាសនេះវិញបានគ្រប់ពេលវេលា តាមរយៈការជូនដំណឹងទៅអគ្គលេខាធិការ ។

មាត្រា ១២

ការបន្តគ្រោះថ្នាក់និងស៊ើបសួរ

១. គណៈកម្មាធិការ អាចអញ្ជើញរដ្ឋភាគីពាក់ព័ន្ធឱ្យបញ្ជូនទៅក្នុងរបាយការណ៍របស់ខ្លួន ស្របតាមមាត្រា១៦ និងមាត្រា១៧ នៃកតិកាសញ្ញានេះ នូវព័ត៌មានស្តីពីវិធានការដែលខ្លួនបានអនុម័ត ដើម្បីឆ្លើយតបទៅនឹងការស៊ើបសួរដែលបានធ្វើឡើងស្របតាមមាត្រា១១ នៃពិធីសារនេះ ។

២. ប្រសិនបើចាំបាច់ បន្ទាប់ពីផុតរយៈពេល ៦ ខែ ដូចមានចែងក្នុងមាត្រា១១ កថាខ័ណ្ឌទី៦ គណៈកម្មាធិការ អាចអញ្ជើញរដ្ឋភាគីពាក់ព័ន្ធឱ្យផ្តល់ព័ត៌មានមកខ្លួន អំពីវិធានការដែលបានចាត់ឡើង ដើម្បីឆ្លើយតបទៅនឹងការស៊ើបសួរនេះ ។

មាត្រា ១៣

វិធានការការពារ

រដ្ឋភាគីនីមួយៗ ត្រូវចាត់វិធានការសមស្រប ដើម្បីធានាថា ឯកត្តបុគ្គលទាំងឡាយ ដែលស្ថិតនៅក្រោមដែនសមត្ថកិច្ចរបស់ខ្លួន មិនមែនជាកម្មវត្ថុនៃការប្រព្រឹត្តអំពើឃោរឃៅ អមនុស្សធម៌ ឬការបំភិតបំភ័យ ដោយសារតែការប្តឹងទៅគណៈកម្មាធិការ ស្របតាមពិធីសារនេះឡើយ ។

មាត្រា ១៤

គិច្ចសហប្រតិបត្តិការ និងជំនួយអន្តរជាតិ

១. ប្រសិនបើយល់ឃើញថាសមស្រប និងដោយមានការយល់ព្រមពីរដ្ឋភាគីពាក់ព័ន្ធ គណៈកម្មាធិការ ត្រូវបញ្ជូនទៅឱ្យទីភ្នាក់ងារ មូលនិធិ និងកម្មវិធីឯកទេសរបស់អង្គការសហប្រជាជាតិ និងស្ថាប័នមានសមត្ថកិច្ចដទៃទៀត នូវការយល់ឃើញ ឬអនុសាសន៍របស់ខ្លួន ចំពោះបណ្តឹង និងការស៊ើបសួរមួយចំនួន ដែលបង្ហាញពីសេចក្តីត្រូវការផ្នែកជំនួយ ឬប្រឹក្សាបច្ចេកទេស ព្រមទាំងសេចក្តីសន្និដ្ឋាន និងសំណើរបស់រដ្ឋភាគី ប្រសិនបើមាន អំពីការយល់ឃើញ ឬអនុសាសន៍ទាំងនេះ ។

២. គណៈកម្មាធិការ ក៏អាចជូនដំណឹងទៅស្ថាប័នទាំងនេះ ដោយមានការយល់ព្រមពីរដ្ឋាភិបាលកម្ពុជា និងបណ្តាណាមួយដែលកើតចេញពីបណ្តឹងដែលបានទុកថា ស្ថិតក្នុងដែនសមត្ថកិច្ចនៃពិធីសារនេះ ដែលអាចជួយដល់ស្ថាប័នទាំងនេះ ក្នុងការសំរេចលើបញ្ហានីមួយៗដែលស្ថិតក្នុងវិស័យនៃសមត្ថកិច្ចរបស់ខ្លួន អំពីភាពសមស្របនៃវិធានការអន្តរជាតិដែលទំនងជាអាចរួមចំណែកជួយដល់រដ្ឋាភិបាលកម្ពុជា ក្នុងការធ្វើឱ្យសំរេចការរីកចម្រើនក្នុងការអនុវត្តសិទ្ធិទាំងឡាយដែលបានទទួលស្គាល់នៅក្នុងកតិកាសញ្ញា ។

៣. ត្រូវបង្កើតមូលនិធិទំនុកចិត្តមួយ ស្របតាមនីតិវិធីពាក់ព័ន្ធរបស់មហាសន្និបាតដែលនឹងត្រូវត្រង់ត្រង់ស្របតាមវិធាន និងបទបញ្ជាបរិញ្ញត្តិរបស់អង្គការសហប្រជាជាតិ ក្នុងគោលដៅផ្តល់អ្នកជំនាញ និងជំនួយបច្ចេកទេសដល់រដ្ឋាភិបាលកម្ពុជា ដោយមានការយល់ព្រមពីរដ្ឋាភិបាលកម្ពុជា និងដើម្បីជួយដល់ការអនុវត្តសិទ្ធិទាំងឡាយដែលមានចែងក្នុងកតិកាសញ្ញានេះ ដើម្បីរួមចំណែកកសាងសមត្ថភាពជាតិ ក្នុងវិស័យសិទ្ធិសេដ្ឋកិច្ច សង្គមកិច្ច និងវប្បធម៌ ស្ថិតក្នុងបរិបទនៃពិធីសារនេះ ។

៤. បទបញ្ញត្តិនៃមាត្រានេះ មិនប៉ះពាល់ដល់កាតព្វកិច្ចរបស់រដ្ឋនីមួយៗ ក្នុងការបំពេញកាតព្វកិច្ចរបស់ខ្លួន ក្រោមកតិកាសញ្ញានេះឡើយ ។

មាត្រា ១៥
របាយការណ៍ប្រចាំឆ្នាំ

គណៈកម្មាធិការ ត្រូវបញ្ជូនទៅក្នុងរបាយការណ៍ប្រចាំឆ្នាំរបស់ខ្លួន នូវសេចក្តីសង្ខេបស្តីពីសកម្មភាពរបស់ខ្លួន ស្របតាមពិធីសារនេះ ។

មាត្រា ១៦
ការផ្សព្វផ្សាយ និងព័ត៌មាន

រដ្ឋាភិបាលនីមួយៗ មានភារៈកិច្ចផ្សព្វផ្សាយឱ្យបានទូលំទូលាយ និងជាសាធារណៈអំពីកតិកាសញ្ញា និងពិធីសារនេះ និងដើម្បីជួយដល់ការទទួលបានព័ត៌មានអំពីការយល់ឃើញ និងអនុសាសន៍របស់គណៈកម្មាធិការ ជាពិសេស អំពីបញ្ហាដែលពាក់ព័ន្ធនឹងរដ្ឋាភិបាលនោះ ហើយត្រូវធ្វើក្នុងទម្រង់ផ្សេងៗ ដែលងាយស្រួលឱ្យជនពិការអាចទទួលយកបាន ។

មាត្រា ១៧

ការចុះហត្ថលេខា ការផ្តល់សច្ចាប័ន និងការចូលជាសមាជិក

១. ពិធីសារនេះ ត្រូវបើកចំហឱ្យចុះហត្ថលេខាដោយរដ្ឋសមាជិកណាមួយដែលបាន ចុះហត្ថលេខា ផ្តល់សច្ចាប័ន ឬចូលជាសមាជិកនៃកតិកាសញ្ញានេះ ។

២. ពិធីសារនេះជាកម្មវត្ថុនៃការផ្តល់សច្ចាប័នដោយរដ្ឋសមាជិកណាមួយដែលបាន ផ្តល់សច្ចាប័ន ឬចូលជាសមាជិកនៃកតិកាសញ្ញានេះ ។ លិខិតុបករណ៍ផ្តល់សច្ចាប័ន ត្រូវតំកល់ ទុកនៅនឹងអគ្គលេខាធិការអង្គការសហប្រជាជាតិ ។

៣. ពិធីសារនេះ ត្រូវបើកចំហឱ្យចូលជាសមាជិកដោយរដ្ឋណាមួយដែលបានផ្តល់ សច្ចាប័ន ឬចូលជាសមាជិកនៃកតិកាសញ្ញានេះ ។

៤. ការចូលជាសមាជិកត្រូវធ្វើឡើងដោយការតំកល់លិខិតុបករណ៍ចូលជាសមាជិក នៅនឹងអគ្គលេខាធិការអង្គការសហប្រជាជាតិ ។

មាត្រា ១៨

ការចូលជាធរមាន

១. ពិធីសារនេះ ចូលជាធរមានក្នុងរយៈពេលបីខែ ក្រោយពីកាលបរិច្ឆេទនៃ ការតំកល់លិខិតុបករណ៍ផ្តល់សច្ចាប័ន ឬលិខិតុបករណ៍ចូលជាសមាជិកទីដប់ នៅនឹងអគ្គលេខា ធិការអង្គការសហប្រជាជាតិ ។

២. ចំពោះរដ្ឋណាមួយ ដែលផ្តល់សច្ចាប័ន ឬចូលជាសមាជិក នៃពិធីសារនេះ បន្ទាប់ពីការតំកល់លិខិតុបករណ៍ផ្តល់សច្ចាប័ន ឬលិខិតុបករណ៍ចូលជាសមាជិកទីដប់ ពិធីសារ នេះ ត្រូវចូលជាធរមានក្នុងរយៈពេលបីខែ ក្រោយកាលបរិច្ឆេទនៃការតំកល់លិខិតុបករណ៍ឱ្យ សច្ចាប័ន ឬលិខិតុបករណ៍ចូលជាសមាជិករបស់រដ្ឋខ្លួន ។

មាត្រា ១៩

ការធ្វើវិសោធនកម្ម

១. រដ្ឋភាគីណាមួយ អាចស្នើសុំធ្វើវិសោធនកម្មកតិកាសញ្ញានេះ រួចដាក់សំណើ

នោះជូនអគ្គលេខាធិការអង្គការសហប្រជាជាតិ ។ អគ្គលេខាធិការអង្គការសហប្រជាជាតិត្រូវ ជូនព័ត៌មានអំពីសំណើធ្វើវិសោធនកម្មនេះ ទៅរដ្ឋភាគីដោយស្មើស៊ុំឱ្យរដ្ឋទាំងនោះ បញ្ជាក់ថា តើខ្លួនគាំទ្រឱ្យមានសន្តិសុខនៃរដ្ឋភាគី ចំពោះគោលបំណងនៃការពិចារណា និងការសម្រេចសំណើទាំងនោះឬទេ ។ ក្នុងរយៈពេល ៤ ខែ គិតចាប់ពីថ្ងៃជូនដំណឹងនោះមក ក្នុងករណី ដែលរដ្ឋភាគីយ៉ាងតិចមួយភាគបី គាំទ្រអោយមានសន្តិសុខបែបនេះ អគ្គលេខាធិការអង្គការ សហប្រជាជាតិ ត្រូវកោះប្រជុំសន្តិសុខនេះ ក្រោមកិច្ចឧបត្ថម្ភរបស់អង្គការសហប្រជាជាតិ ។ ការធ្វើវិសោធនកម្មណាមួយដែលអនុម័តដោយសំលេងភាគច្រើន ពីរភាគបីនៃរដ្ឋភាគីដែលមាន វត្តមានបោះឆ្នោត ត្រូវបានអគ្គលេខាធិការអង្គការសហប្រជាជាតិ ដាក់ជូនមហាសន្និបាតអង្គ ការសហប្រជាជាតិ សំរាប់ការអនុម័តយល់ព្រម រួចហើយបញ្ជូនទៅគ្រប់រដ្ឋភាគី សំរាប់ការ ទទួលយល់ព្រម ។

២. ការធ្វើវិសោធនកម្មដែលបានយល់ព្រម និងអនុម័ត អនុលោមទៅតាមកថា ខ័ណ្ឌទី១ នៃមាត្រានេះ ត្រូវចូលជាធរមាននៅទីសាមសិប បន្ទាប់ពីមានចំនួនលិខិតុបករណ៍នៃ ការទទួលយល់ព្រម ត្រូវបានតំកល់ទុកឡើងដល់ពីរភាគបីនៃរដ្ឋភាគី នាឱកាសនៃការអនុម័ត វិសោធនកម្មនេះ ។ បន្ទាប់មក វិសោធនកម្មនេះ ត្រូវចូលជាធរមានសំរាប់រដ្ឋភាគីទាំងអស់ នៅថ្ងៃទីសាមសិប ក្រោយពីការតំកល់ទុកលិខិតុបករណ៍ នៃការទទួលយល់ព្រមរបស់ខ្លួន ។ វិសោធនកម្ម អនុវត្តបានតែចំពោះរដ្ឋភាគីណាដែលបានទទួលយល់ព្រមលើការធ្វើវិសោធនកម្ម នោះតែប៉ុណ្ណោះ ។

មាត្រា ២០

ការប្រកាសដកខ្លួនចេញ

១. រដ្ឋភាគីអាចប្រកាសដកខ្លួនចេញពីពិធីសារនេះបានគ្រប់ពេលវេលា ដោយការ ជូនដំណឹងជាលាយលក្ខណ៍អក្សរ ដល់អគ្គលេខាធិការអង្គការសហប្រជាជាតិ ។ ការប្រកាស ដកខ្លួនចេញ ត្រូវចូលជាធរមាន ប្រាំមួយខែ បន្ទាប់ពីកាលបរិច្ឆេទដែលអគ្គលេខាធិការបាន ទទួលការជូនដំណឹងនេះ ។

២. ការប្រកាសដកខ្លួនចេញ មិនត្រូវឱ្យប៉ះពាល់ដល់ការបន្តអនុវត្តបទបញ្ញត្តិនៃ ពិធីសារនេះ ចំពោះបណ្តឹងណាមួយដែលបានដាក់ស្នើ ស្របតាមមាត្រា២ និងមាត្រា១០ ប្រចំពោះនីតិវិធីណាមួយដែលបានឆ្លើមឆ្លើយ ស្របតាមមាត្រា១១ នៅមុនកាលបរិច្ឆេទចូលជា ធរមាននៃការប្រកាសដកខ្លួនចេញនេះឡើយ ។

មាត្រា ២១

ការជូនដំណឹងដោយអគ្គនាយកដ្ឋានអន្តរការសហប្រជាជាតិ

អគ្គលេខាធិការអង្គការសហប្រជាជាតិត្រូវជូនដំណឹងដល់អង្គការសហប្រជាជាតិ ដូចមានចែង ក្នុងមាត្រា២៦ កថាខ័ណ្ឌទី១ នៃកតិកាសញ្ញានេះ នូវចំណុចដូចខាងក្រោមនេះ :

- ក- ការចុះហត្ថលេខា ការផ្តល់សច្ចាប័ន និងការចូលជាសមាជិក ស្របតាម ពិធីសារនេះ ។
- ខ- កាលបរិច្ឆេទចូលជាធរមាននៃពិធីសារនេះ និងកាលបរិច្ឆេទចូលជាធរមាន នៃវិសោធនកម្មណាមួយ ស្របតាមមាត្រា១៩ ។
- គ- ការប្រកាសដកខ្លួនចេញ ស្របតាមមាត្រា២០ ។

មាត្រា ២២

ការសន្ទនា

១. ពិធីសារនេះ ដែលមានអត្ថបទជាភាសាអារ៉ាប់ មិន អង់គ្លេស ពារាំង រុស្ស៊ី និងអេស្ប៉ាញ៉ុល មានតម្លៃប្រកបដោយស្មើគ្នា និងត្រូវតែកែតម្រូវនៅបណ្តាសហរដ្ឋានរបស់ អង្គការសហប្រជាជាតិ ។

២. អគ្គលេខាធិការអង្គការសហប្រជាជាតិ ត្រូវបញ្ជូនច្បាប់ចម្លងនៃពិធីសារនេះ ដោយមានបញ្ជាក់ការចម្លងតាមច្បាប់ដើម ទៅរដ្ឋភាគីទាំងឡាយ ស្របតាមមាត្រា២៦ នៃ កតិកាសញ្ញានេះ ។